







# लांच मागल्यार सांगात, कारवाय करतां

## निलेश काब्राल: रस्त्याच्या कामांनी घाळपणां, भ्रश्टाचार कसोच सोंसून घेवचों ना

■ भांगरभूंय । प्रतिनिधी

**पणजी:** भौशीक बांदकाम खात्यांत जर कंत्राटदारांक कोणाकूय लांच दिवची पडटा जाल्यार तांची म्हायती आपल्याक दिवची. तांकां सोमत्या सोमते निलंबीत करतले. पूण कंत्राटदारांनी रस्त्याच्या कामा कडेन घाळपणां करून भ्रश्टाचार केलो जाल्यार तांकां ब्लॅकलिस्टांत घालतले. हे मुखार रस्त्याच्या कामांत कसलेच तेरेचीं घाळपणां आनी भ्रश्टाचार सोंसून घेवचे नात, अशें भौशीक बांदकाम मंत्री निलेश काब्राल हांणी सांगलें. ते गोवन वार्ता लायव्ह कार्यावळींत दिल्ले मुलाखतींत उलयताले.

हे आदींच्या कामांनी घाळपणां केल्ले खातीर तीन कंत्राटदारांक ब्लॅकलिस्टांत घातल्यात, जाल्यार

दोगांक शिटकावणी दिल्या. कंत्राटदारांक सरकारा कडल्यान सगळे पयशे दितात, तरी लेगीत कंत्राटदार पयशे उणे पडटात, असो आरोप करतात. तशेंच कांय कंत्राटदार घेवपा खातीर लांच दिवची पडटा, अशें

भौशीक बांदकाम खात्यांत कर्मचाऱ्यांचो उणाव आसा. तशेंच खूबश्या कर्मचाऱ्यांची बडटीय जावंक ना, तांची बडटी करतले. तशेंच कांय रिती पदां आसात. तीं भरतले. फाटलीं ३५ वर्सां विभागांत काम करून लेगीत जांकां बडटी मेळूंक ना, तांची योग्य सुवाते खातीर बडटी करतले. तशेंच निवृत्त जावपी कर्मचाऱ्यांक लागून आतां नवीं पदां भरतले, अशें मंत्री निलेश काब्राल हांणी सांगलें.

सांगतात. तांणी लांच मागपी कर्मचाऱ्यांची रितसर कागाळ करची. तांचेर खर कारवाय जातली, पूण कंत्राटदारांनी रस्त्याचें कामा बरेंच करपाक जाय. जर तांकां कामा खातीर भौशीक बांदकाम खात्याच्या अधिकाऱ्यां कडल्यान आडखळ जाता जाल्यार तांणी आपले कडेन तशी कागाळ करची, अशेंय मंत्री काब्राल हांणी

म्हणलां. भौशीक बांदकाम खात्याचो ताबो घेताच, रोखडेंच आपणें कामाक सुरवात केल्या. रस्ते दुरुस्ती आनी बांदपाच्यो निविदा काडून तांचेंय काम सुरू जालां. पूण अचकीत पावस आयिल्ल्यान कांय कामां अर्दवट उरल्यांत. राज्यांतल्या कांय रस्त्यांचें डांबरीकरण चालू आशिल्लें, पूण पावसाक लागून तें काम करपाक मेळ्ळें ना. तरी लेगीत सगळ्या रस्त्यां वयलीं फोंडकुलां पुरोवपाचो यत्न

चालू आसा. म्हत्वाच्या रस्त्यांक चड प्राधान्य दितलें. आमी 100 टक्के फोंडकुलां पुरोवपाचो यत्न करतले. सरकारा कडल्यान नेटान काम चालू आसा, पूण विरोधक टिका करपाचो म्हूण टिका करतात, अशेंय मंत्री काब्राल हांणी सांगलें. हो आदीं पावसांत फोंडकुलां पुरोवपाचें मशीन नाशिल्लें. आतां पावसांत लेगीत रस्त्या वयलीं फोंडकुलां पुरोवपाचो आमचो विचार आसा. कोल्ड प्रेस आनी हॉट प्रेस अशीं दोन तरांची मशिनां मेळटात. आतां वर्सभर केन्नाय पावस पडटा, ताका लागून अशा मशिनांची गरज आसा. ह्या मशिनांची एका जाग्यार म्हयनोभर चांचणी घेतले. तांचें काम येसस्वी जालें जाल्यारूच तांचो वापर करतले, अशें मंत्री काब्राल हांणी सांगलें.



मंत्री निळकंठ हळर्णकार हांचो सत्कार करतना स्वामी यज्ञेश्वर महाराज. कुशीक आमदार डॉ. चंद्रकांत शेट्टे, सीमा आरोंदेकार आनी हेर मानेरत.

## गोशाळांक सरकार दितलें आदार

### मंत्री निळकंठ हळर्णकार: सिकेरी गोशाळेचो वर्धापन दीस

■ भांगरभूंय । प्रतिनिधी

**दिवचल:** गोंयांतल्या गोशाळांक सरकारा वतीन सगळे तेरेचो आदार मेळटलो. सिकेरी गोशाळेंन 1800 गोरवांक आलाशिरो दिवन व्हड सेवा केल्या. तांकां सगळ्या तरांच्या येवजण्यांचो फायदो मेळोवन दिवचे खातीर खात्या वतीन सगळे तेरेची मजत करतले, अशें गोरवां सांबाळ मंत्री निळकंठ हळर्णकार हांणी सांगलें. सिकेरीच्या गोमंतक गोसेवक महासंघ संचालीत सिकेरी गोशाळेचो सातवो वर्धापन दीस उमेदीन मनयलो. हे निमतान आयोजीत केल्ले कार्यवळीक मंत्री हळर्णकार हांचे सयत आमदार डॉ. चंद्रकांत शेट्टे, स्वामी यज्ञेश्वर महाराज, अध्यक्ष कमलाकांत तारी, कमलेश बांदेकार, सरपंच सीमा आरोंदेकार, संध्या खानोलकार, राघव शेटी, रुपेश ठाणेकार, सुभाष पारसेकार, जयेश शेट गांवकार, अमरीश शेट हाजीर आशिल्ले.

रस्त्या वयलीं हेडगॉं गोरवांक आलाशिरो दिवन तशेंच अपघातांत जखमी जाल्ल्या गोरवांचेर उपचार करून तांकां जिवदान दितात. हो सिकोरी गोशाळेचो व्हड वावर आसा. हे गोशाळेक सरकारा वतीन सगळे तेरेची मजत दितले, अशें मंत्री हळर्णकार हांणी सांगलें. गायेक लागून 35 टक्के प्रदुशण उणे जावपाक मजत जाता. ताका लागून गाय ही एके तेरेन भलायकेचें सुरक्षा कवच तयार करता. सिकेरींत खऱ्या अर्थान देवाची सेवा चलता. हे गोशाळेक सगळे तेरेची मजत मेळची, हे खातीर आपुणूय यत्न करतलों, अशें आमदार डॉ. शेट्टे हांणी सांगलें.

सकाळच्या सत्रांत स्वामी यज्ञेश्वर महाराज हांणी गोशाळेक भेट दिवन थंयच्या वावराचो नियाळ घेतलो आनी गायचें म्हत्व सांगतना अभ्यासपूर्ण म्हायती दिली. तेचवरी कुंडीय वैदीक यत्न केलो. ह्या वेळार मंत्री हळर्णकार, आमदार डॉ. शेट्टे, रुपेश ठाणेकार, कमलाकांत तारी, तांची घरकान्न, शेटी, जयेश, सुभाष, गिरीश, सीमा आरोंदेकार हांचो तांणी दिल्ल्या योगदाना खातीर भोवमान केलो. कमलेश बांदेकार हांणी प्रास्तावीक केलें. संदेश बाराजणकार हांणी सुत्रसंचालन केलें. सुभाष पारसेकार हांणी उपकार मानले.

## शिवोलें खूब कडेन खेळां मैदानां बांदतले

### आमदार मायकल लोबो: उडो बीच खेळां मैदानाचें उक्तावण



दांडो शिवोले उडो बीच खेळां मैदानाच्या नांव तकट्याचें अनावरण करून उक्तावण करतना आमदार डिलायला लोबो. कुशीक विरोधी पक्ष फुडारी मायकल लोबो, पंचायत मंडळ आनी हेर.

■ भांगरभूंय । प्रतिनिधी

**म्हापशें:** शिवोले खेळां मैदानांचो उणाव आशिल्ल्याची खंत थळाव्यां तरणाट्यांनी वेंचणुके आदीं उक्तायल्ली. तांची गरज वळखून येता त्या कांय दिसां भितर दांडो वाठारांतल्या मैदानाचें काम पुराय केलां. येता त्या चार वर्सांत शिवोली मतदारसंघांत विवीध सुवातांचेर खेळां मैदानां बांदतले, अशें विरोधी पक्ष फुडारी मायकल लोबो हांणी सांगलें. दांडो शिवोले उडो बीच दांडो स्पोर्ट्स क्लब मैदानाच्या उक्तावण सुवाळ्यांत मायकल लोबो उलयताले.

ह्या वेळार आमदार डिलायला लोबो हांचे हस्तुकीं मैदानाचें लोकार्पण केलें. ह्या वेळार सरपंच शर्मिला वेणेंकार, उपसरपंच विलियम फर्नांडीस, पंच शोनल आमगवाडेकार, सिल्वेस्टर फर्नांडीस, फ्रेडी फर्नांडीस, क्लबाचे अध्यक्ष किशोर शिरोडकार, सचीव संतोष वायंगणकार, भांडारी मुकेश तोरस्कार आनी गांवचे लोक हाजीर आशिल्ले. चर्च मैदान सगळ्यांत फामाद. ह्या मैदानाची गरजेची सुदारणा करचे खातीर चर्च समिती कडेन चर्चा जाल्या. फुडल्या कांय दिसांनी मैदानाचें रूपरांग बदलतले. सडवें

पंचायत वाठारांतूय खेळां मैदान बांदपाचो यत्न आसा. आसगांवच्या खेळां मैदानाचें अर्दवट स्थितींत आशिल्लें काम पुराय करतले, अशें मायकल लोबो हांणी सांगलें. ह्या उडो बीच मैदाना लागसार कांय दिसांनी भुरग्यांची बाग बांदतले. थळाव्या खेळगड्यांक उर्बा दिवचे खातीर गरजेची मजत करतले, अशेंय तांणी सांगलें. ह्या वेळार डिलायला लोबो हांणी आपले विचार मांडले. ह्या वेळार शिवोली वेटरन्स आड मोरजी वेटरन्स ह्या पंगडांचो प्रदर्शनीय मॅच मैदानाचेर खेळयली.

### पान 1 वयल्यान

## निर्यात शुल्क वाडयलें, खण उद्देगाचेर व्हड संकश्ट

लागून फटको बसत आसा. अशे स्थितींत निर्यात शुल्क 50 टक्के जाल्ल्यान खण उद्देजकांक हो वेवसायूच परवडचो ना. कारण साबार शुल्कां सयत खणीचें उत्खनन, कर्मचारी, कामगार, यंत्रणा, बाज, जेटी अशा साबार गजालींचेर खर्च जाता. 30 टक्के निर्यात शुल्क आसतना तेंच शुल्क उणें करपाची मागणी जाताली. आदले मुख्यमंत्री सगेंस्त मनोहर पर्रीकार हांणी हो विशय खूबशे फावटी केंद्रा कडेन मांडिल्लो. पूण आतां नेमकें ते मागणेचे उरफाटें जालां. निर्यात शुल्क 30 वयल्यान 50 टक्के जाल्ल्यान खण वेवसायिकांक खण उद्देगांतल्यान कांयच मेळचें ना. साहजिकूच खणीक खर फटको बसतलो. आतां मेरेन 30 टक्के निर्यात शुल्का सयत केंद्रीय खण ब्युरोन जाहीर केल्ल्या सरासरी खनीज दराचेर 15 टक्क रॉयल्टी आशिल्ली. उपरांत जिल्हो मिनरल निधी खातीर रॉयल्टीचेर 30 टक्के तशेंच गोंय लोह खनीज कायम निधी खातीर खण ब्युरोन जाहीर केल्ल्या सरासरी मोलाचेर 10 टक्के रक्कम दिवची पडटाली. तेच बगर राष्ट्रीय खनीज संशोधन निधी खातीर 2 टक्के रक्कम वता. ह्या सगल्या गजालींचो विचार करीत जाल्यार आतां 50 टक्के निर्यात शुल्क भरून गोंयांतल्या खण उद्देजकांक हो वेवसाय खंयचेच स्थितींत परवडपाचो ना हेंच केंद्राच्या निर्णयाक लागून स्पश्ट जाता. गोंयांतल्या खूबसो खनीज म्हाल उण्या ग्रेडीचो आशिल्ल्यान देशांत ताका व्हडलीशी मागणी नासता. हांगा स्टील कंपनीकूय ह्या म्हालाचेर प्रक्रिया करपाक परवडना. ताका लागून मीन निर्यात करपाचेर भर दितात. नाजाल्यार तोच पर्याय शिल्लक आसता. पूण केंद्राचो हो निर्णय गोंयांतल्या उद्देजकांक खण वेवसाय बंदूच करपाक फोर्सार करतलो, अशें सध्या तरी चित्र आसा. गोंयांतलो खण उद्देग 2012 सावन लागीं लागीं बंदूच आसा. मदल्या कांय काळांत तो सुरू जाल्लो, पूण तो 20 दशलक्ष टन इतले मर्यादीत तांकीन आशिल्लो. पूण 88 लिजार्चें नुतनीकरण सर्वोच्च न्यायालयान रद्द केल्ल्यान खण वेवसाय पुरायपणान बंद आसा. गोंयांत खणींचेर निवून आशिल्ले हजारांनी ट्रक, शेंकड्यांनी बाजी, मशिनरी ह्या सगळ्यांचेर संकश्ट आयिल्ले. लोक रिणांत बुडिल्ले. सरकारान कांय काळ अर्थीक मजत केली, पूण ती लेगीत बंद जाली. निर्यात शुल्क 50 टक्के केल्ल्यान आतां सगल्यां वयले संकश्ट आनीक खर जालां.

## म्हापश्यां मोटार अपघातांत वेळगांवच्या...

सुमाराक हो अपघात जालो. मरण आयिल्लो नायर अनगोळकार हाचो जाण्टेल्यां सावनचो लॉजिस्टिकाचो वेवसाय आसा. तशेंच अपघातांत सांडिपल्ले हेर तिगूय इश्टांचो वेवसाय आसा. वेवसायाक लागून गोंयांत सदांच अनगोळकार हाचें यो-वच वचप आयिल्लें. ताची लग्न जाल्ली भणय लेगीत गोंयांत आसता. आपले ल्हानशें काम आशिल्ल्याचें सांगून वयल्या आपल्या तिगांय इश्टांक घेवन केए 22 एमए 9813 क्रमांकाचे स्विफ्ट मोटारीन तो गोंयांत आयिल्लो.शेनवारा सांजवेळा उसरां ते गोंयांत पावले. काम जाले उपरांत रातीं हणयूण्यां गेले उपरांत मध्यान रातीं ते कितेंय खावपाक मेळटा काय पळोवपाक मारनां शिवोली मार्गान गतीन म्हापशें वटेन येताले. कुचेली हांगा शेळयें कुचेली जंक्शना पसून 200 मिटराच्या अंतराचेर नायर हाचो मोटारी वयलें निवंत्रण गेलें. मोटार रस्त्याचे कुशीक गेली. तेच स्थितींत अदमाशेक 40 ते 50 मिटराचेर मोटारीन वचून रस्त्याचे कुशीक आंब्याच्या झाडाक धपको दिलो. अदमाशेक स ते सात फूट लागमाडी मारीत मोटारीन झाडाक धपको दिलो. उपरांत झाडाचे दुसरे वटेन वचून मोटार रस्त्याचे दिशेन उबी रावली. व्हडान कारस्टेरिओ वाजयत ते प्रवास करताले. मोटारींत मुखार बशिल्ल्या दोगांनीय सीट बेल्ट लायिल्लो. ह्या भिरांकूळ अपघाता उपरांत मोटारीचो अॅर बलून लेगीत फुटलो. मोटारीचो चुरो जालो आनी चारूय जाण गंभीर जखमी जावन मोटारींत आडकून पडले. तातूंतल्या वयल्या तिगांक मरण आयलें. जखमी विशाल कोरेकार हा फाटले वटेन दाव्यान बशिल्लो. ताचो अपघातांत हात मोडलो. म्हापशें पुलिसांक घडणुकेची खबर 3.20 च्या सुमाराक मेळ्ळी. रोखडेच पुलीस उपनिरीक्षक रीचा भोंसले, हवालदार उल्हास गांवकार आनी सुरांत चोपडेकार हांणी हेर वांगड्यां सयत घडणुकेच्या थळार धांव घेतली आनी पंचनामो केलो. पुलीस घडणूक थळार पाव मेरेन जखमी विशाल कोरेकार हो मोटारींतल्यान भायर आयिल्लो. जखमींक 108 अॅम्ब्युलन्सींतल्यान जिल्हो हॉस्पिटलांत दाखल केले. जाल्यार मोटारींत आडकून पडिल्ल्यान तिगांय मयतांक उजो पालोवपी दाळाच्या जवानांचे मजतीन भायर काडले. उपरांत तांकां जिल्हो हॉस्पिटलांतल्या दोतारांनी मरण आयिल्ल्याचें जाहीर केलें. गोमकाँत मरणा उपरांतचे तपासणे उपरांत कुडी कुटुंबांचे सुवादीन केल्यो. सांजवेळा उसरां तिनूय कुडी वेळगांवां व्हेल्यो.

■ भांगरभूंय । प्रतिनिधी

**केपें:** केपेंच्या दत्तमंदिरांत जाल्ल्या चोरी प्रकरणांत थळावे आमदार एल्टन डिकॉस्टा हांणी पळोवणी केली. हे चोरयेचो ताकतिकेन तपास लावचो, असो आदेश तांणी पुलिसांक दिला.

कुशावती न्हंये देगेर आशिल्ल्या दत्त मंदिरांत शुक्रारा यतच्या 2.30 ते 3.30 वरांच्या सुमाराक चोरांनी देवळांत घुसून फंडपेटी फोडून सुमार 40 हजारांची चोरी केल्ली. कांय दिसां आदीं दत्तमंदिराचो 50 वो वर्धापन दीस मनयल्लो. ताका लागून ह्या वाठाराक संवकळीचो आशिल्ल्या मनशान ही चोरी केल्ल्या आसूं येता असो दुबाव थळाव्या लोकांनी उक्तायला.

शुक्रारा मध्यानरातीर मुख्य रस्त्या कुशीक आशिल्ल्या ह्या देवळाच्या जनेलाचे ग्रील्स कापून पयलीं एक चोर देवळांत घुशिल्लो. उपरांत देवळाचें मुख्य दार उश्तें करून ताणें आपल्या हेर दोगा सांगात्यांक भितर घेतिल्ले. उपरांत एकलो भायर येवन स्थितीची पळोवणी करपाक लागलो. उपरांत तोवूय भितर गेलो. तिगांनीय देवळाची फंडपेटी देवळाच्या फाटल्या दारांतल्यान भायर व्हेली आनी कुशावती न्हंयेदेगेर व्हरून ती फोडली. हो सगळो प्रकार सीसीटीव्ही कॅमेरांत कैद जाला. एका वर्सां आदी ह्याच देवळांतली

### अतिरिक्त पुलिसांची मागणी करतलो: एल्टन

केपेंच्या दत्त मंदिरांत चोरी जावचे पयलीं पुलीस ह्या रस्त्या वयल्यान गस्त घालून गेल्ले. हो वाठार व्हड आसा आनी फावोशे पुलीस नात. हे खातीर ह्या वाठारांतल्या पुलीस स्टेशनाचेर पुलिसिचो आंकडो वाडोवचो, अशी आपूण सरकारा कडेन मागणी करतलों. तशेंच जे कोण गोंया भायल्या लोकांक भाड्याक दवरतात, तांची पुराय म्हायती घेवप गरजेचें आसा, अशें आमदार एल्टन डिकॉस्टा हांणी सांगलें.

फंडपेटी अशेच तरेन फोडिल्ली. ह्या वयल्यान ही चोरी करपाक देवळाच्या वाठाराची पुराय म्हायती आशिल्ल्याचो दुबाव आसा. घडणुकेची म्हायती मेळटाच 22 मेक आमदार एल्टन फर्नांडीस हांणी देवळांत वचून पळोवणी केली. अस्यो घडणुको परतून घडच्यो न्हय, हे खातीर धर्मीक सुवातांचेर गस्त वाडोवची अशी मागणी आपूण सरकारा कडेन करतलों, अशें तांणी सांगलें. मुख्य रस्त्या वयल्या वाठारांनी अस्यो घडणुको घडपाक लागल्यो जाल्यार हो विशय खुबूच हुस्क्याचो आसा, अशेंय तांणी सांगलें.



चोरी जाल्ल्या केपेंच्या दत्तमंदिरांत वचून पळोवणी करतना आमदार एल्टन डिकॉस्टा.

## बांदोड्यां रस्त्या कुशीक कोयर उडयतल्याक दंड

■ भांगरभूंय । प्रतिनिधी

**फोंडें:** शापूर बांदोड्यां कदंब स्टॅण्डा कुशीच्या रस्त्या दोंगेक कोयर उडोवपी जीप चालकाक बांदोडें पंचायतीन 5 हजारांचो दंड दिलो. मेळिल्ले म्हायती प्रमाण कदंब बस्स्टॅण्ड ते फर्मागुडी मेरेनच्या रस्त्याचेर बांदकामाचो कोयर घेवन जीए 05 टी 5466 नंबरची एक जीप आयल्या, अशी म्हायती सरपंच राजेश नायक हांकां मेळ्ळी. ते प्रमाण सरपंच नायक कर्मचारी गजानन नायक हांकां वांगडा घेवन घडणुकेचे सुवातेचेर गेलो. त्या वेळार जीप चालक रस्त्या कुशीक बांदकामाचो कोयर उडयतना तांकां दिसलो.

पंचायत वाठारांत कोयर उडयिल्ले खातीर सरपंचान जीप चालका कडल्यान पांच हजार रुपयांचो दंड वसूल केलो.

गोंय सरकार

## सहाय्यक वेंचणूक अधिकारी कार्यालय आनी कॉऑपरेटीव्ह सोसायटीचे सहाय्यक

निबंध्यक, फोंडा विभाग, सहकार भवन, कुर्ती फोंडा, गोंवा.

फोन नंबर:- २२३२०२५

### वेंचणुकेची नोटीस

भारत अर्बन कोऑपरेटीव्ह क्रेडिट सोसायटी लिमिटेड, वयलो बाजार- फोंडें गोंय, हांच्या सगळ्या भागधारकांक/ वांगड्यांक हे वर्वीं कळीत करता की संस्थेच्या संचालक मंडळाची 11 (इकर) जाग्यां खातीर वेंचणूक 19/06/2022 दिसा जाता. तातूंतले 8 (आठ) संचालक हे सर्वसाधारण/अनारिश्त , 02 (दोन) संचालक महिला खातीर राखीव आसात आनी 01(एक) संचालक अनुसूचित जमात आनी अनुसुचित जाती खातीर राखीव आसा. नव्या मंडळाचो कार्यकाळ 2022 ते 2027 मेरेन आसतलो.

वेंचणूक कार्यवळीची म्हायती ह्या कार्यालयाच्या फलकाचेर, मुखेल वेंचणूक अधिकारी,कॉऑपरेटीव्ह निबंध्यक सोसायटी, 'सहकार संकुल', पाटो, पणजी गोंय तशेंच सोसायटीच्या सूचना फलकाचेर आसा. सगळ्या वांगड्यांनी हाची नोंद घेवची.

गोविंद भाटीकर

भारत अर्बन कोऑपरेटीव्हच्या संचालक

मंडळाचे वेंचणुके खातीर निर्वाचन अधिकारी.

वयलो बाजार, फोंडें गोंय

थळ: फोंडें गोंय

तारीख : 23/05/2022.

डीआय/एडिक्टिटी/352/2022

मास्क घालात, समाजीक अंतर पाळात, हाताची नितळसाण राखात.

## ‘हुंवार वेवस्थापन तयार दवरपाच्या कामाक सुरवात’

हुंवार वेवस्थापक तयार दवरपाच्या कामाक सुरवाक केल्या. कांय दिसां बितर वाळपय मामलेदार कार्यालयांत आपत्कालीन विभाग सुरू करतले. थंय कर्मचाऱ्यांची नेमणूक करतले. हुंवार नियंत्रण आनी आपत्कालीन वेवस्थापन हे संबंदांत संबंदीत खात्याच्या अधिकाऱ्यान निर्देश दिल्यात. तांणी ताका पाळो दिवचो, कसलींच घाळपणां जावचीं नात, हाची विशेश दखल घेवची, असो उलो मामलेदार कौशीक देसाय हांणी मारला.

विकास अधिकारी आनी नगरपालिकेक हे संबंदांत विशेश लक्ष दवरपाचे आदेश दिल्यात, अशेंय परब हांणी सांगलें. आनीक एक म्हत्वाची गजाल म्हणल्यार, खूब खेपे विजेच्या सरयांचेर

झाडां पडून वीज पुरवण खंडीत जाता. हे खातीर वीज सरयांचेर आयिल्लीं धोकादायक झाडां मारपाचे निर्देश खात्याक दितलों, अशेंय परब हांणी सांगलें

## आयच्यान आसोर: हवामान खातें

■ भांगरभूंय । प्रतिनिधी

**पणजी:** फाटले दोन- तीन दीस पडपी पावसाचो नेट आयच्यान उणो जावपाची शक्यताय आसा. उत्तर आनी दक्षिण गोंयांत कांय कडेन पावस शिडशिडपाची शक्यताय आसा, अशी म्हायती हवामान खात्याची संशोधक राजश्री व्ही. पी. एम. हांणी दिली. नुस्तें मारप्यांकूय दर्यांत वचपाक मेळटलें, अशें तांणी सांगलें.

मजगतीं, आयतारा सकाळच्यान कांय कडेन वरांक 40 किलोमिटर ह्या वेगाच्या वाऱ्या सयत पावस पडलो. फुडल्या दोन- तीन दिसांनी वाऱ्याचो अदमास घेवन मॉन्सून राज्यांत केन्ना पावतलो हे विशीं निश्चीत सांगपाक मेळटलें, अशें राजश्री हांणी सांगलें. अदूं मॉन्सून गोंयांत वर्सां परस आदीं येवपाची शक्यताय हवामान खात्यान उक्तायल्ली.

**ग्रामपंचायत सुर्ला**

दिवचल गोंय

फोन:-०८३२-२२५३२३४, ९२४४३५३२८९

इमेल आयडी:- v.p.surla.in@gmail.com

No.VP/SUR-BICH/कोटेशन सूचना (xivfinance) /2022/232

तारीख: 19/05/2022

**कोटेशन कळोवणी**

सुर्ला, दिवचल, गोंय ग्रामपंचायतीचे सरपंच पंचायतीचे वतीन इत्पुक पुरवठेदारां कडल्यान सोलबंद कोटेशन मागतात. तें ह्या कार्यालयात 02/06/2022 दिसा वा ताच्या पयलीं सकाळी 10.30 वरां मेरेन पावपाक जाय. चवदाव्या वित्त आयोग निधी खाला सकयल दिल्ल्यो वस्तु/ सहित्य दिवपा खातीर ही प्रक्रिया आसा.

1. कोर्या पेटी आनी पीपी बॅगाची खरेदी/पुरवठो.

2. इलेक्ट्रिकल सहित्याची खरेदी/पुरवठो.

3. 09 एअर कंडिशनरची खरेदी/पुरवठो आनी बसोवप.

4. व्यायामशाळा सहित्याची खरेदी/पुरवठो.

डीलर्सनी तांचें सोलबंद कोटेशन 02.06.2022 दिसा वा ते पयलीं सकाळीं 10.30 वरां मेरेन पंचायतींत सादर करपाक जाय. 02.06.2022 दिसा सकाळीं 11.30 वरांचेर कोटेशना उक्तीं करतले. सगळ्यांत कमी कोटेशन स्विकारतले. बरे तरेन सहित्य/ वस्तु सुर्ला पंचायतींत पावयकच eGramSwaraj वर्वीं पयशे फारीक करतले.

सांगिल्ल्या सुवातेर पावोवपा सयत, सगळ्यो वस्तु करा सयत दर थारोवचो. कसलेंच कारण दिनासतना खंयचेय कोटेशन वा सगळीं रद्द करपाचो वा स्विकारपाचो अधिकार पंचायत दवरता.

चड म्हायती खातीर सुर्ला पंचायती कडेन संपर्क सादात.

**थळ:- सुर्ला.**

**तारीख: 19.05.2022**

सय/-

**चंद्रकांत अर्जुन घाडी**

सरपंच, सुर्ला दिवचल

**मास्क घालात, समाजीक अंतर पाळात, हाताची नितळसाण राखात.**





# जात, धर्म, वर्ण भेदाचेर आदारीत वेवस्था नश्ट करपाचो प्रकाशमय विचार : साखरदांडे

## कवी प्रकाश पाडगांवकार हांच्या ‘सम्राट अशोक’ कवितांझेल्याचें प्रकाशन

■ भांगरभूंय । प्रतिनिधी

**पणजी:** कवी प्रकाश पाडगांवकार हांणी बरयिल्लो ‘सम्राट अशोक’ हो कविता झेलो अशोक हांच्या जिविताचेर उजवाड घालता. बुद्ध हांच्या विचारान प्रेरीत जावन तांचे जिणेंत जाल्ल्या व्हड बदलाचें वर्णन ह्या कविता झेल्यांत दिसता. ह्या कविता झेल्यांतल्यान अशोक हांच्या तोंडांतल्यान पाडगांवकार हांणी जात, धर्म आनी वर्ण भेदाचेर आदारीत वेवस्था नश्ट करपाची गरज आशिल्ल्याचें म्हणलां. हेच गतीर हो कविता झेलो उजवाडाची वाट दाखोवपी एक सांदो आसा, अशें इतिहास अभ्यासक प्रा. प्रजल साखरदांडे हाणी सांगलें.

सग्लेंस्त कवी प्रकाश पाडगांवकार हांच्या ‘सम्राट अशोक’ ह्या कविता झेल्याच्या प्रकाशन सुवाळ्यांत साखरदांडे उलयताले. पणजेच्या एका पांच नखेत्री हॉटेलांत आयतारा हो सुवाळो जालो. ह्या सुवाळ्याक ज्ञानपीठकार कोंकणी लेखक दामोदर मावजो, कवयित्री नूतन साखरदांडे, पर्यटन मंत्री रोहन खवटे, प्रकाश संजीवनी पाडगांवकार माचयेर हाजीर आशिल्ली.

झेल्यांतले भाशेचो दर्जो उच्च आसा. सम्राट अशोक, महेंद्र आनी संघमित्रा हांचे मदले संवाद मुजरत वाचपा सारके आसात. वट्ट 14 दीर्घ



‘सम्राट अशोक’ कविता झेल्याचें प्रकाशन करतना दावे वटेंतल्यान ऍड. चैतन्य पाडगांवकार, संजीवनी पाडगांवकार, नूतन साखरदांडे, रोहन खवटे, दामोदर मावजो, प्रजल साखरदांडे, प्रीती पाडगांवकार मातोडकार.

कवितांचो हो झेलो म्हणल्यार कोंकणी साहित्यांतलो एक म्हत्वाचो ऐवज थारतलो. हे खातीर बी. ए. आनी एम. ए. च्या अभ्यासक्रमांत एक मुखेल पुस्तक म्हूण ताचो आसपाव करपाक जाय, अशें साखरदांडे हांणी सांगलें. अशोक हांचो लक्षशिला ते कर्लींग प्रवास, ते उपरांत ताचें विचार परिवर्तन सामकें मार्मीक तरेन मांडिलां. तशेंच पुस्तकांतलीं चित्रां सामकी समर्पक आसात. जगप होच एक उत्सव आशिल्ल्याची प्रचिती ह्या

**कोंकणी सांबाळपा खातीर यत्न करचे: मावजो**  
कोंकणी चळवळ ही जरी भाशीक चळवळ आसली तरीय तिचे मदीं कसलेच भेद नात. राज्यांत हे चळवळी इतली व्हड कसलीच चळवळ जावंक ना. गोंयांत जावपी सगळ्या कार्यावळींनी मंत्री, आमदार, सरकारी अधिकारी हांणी कोंकणींत उलयले जाल्यार कोंकणी सांबाळपाक आदार जातलो. तशेंच चळवळ वाडोवचे खातीर इतिहासार नदर मारपाक जाय, अशें तांणी सांगलें.

झेल्यांतल्यान येता, अशा उतरांनी साखरदांडे हांणी आपल्यो भावना उक्तायल्यो.

प्रकाश पांगांवकार आपलो 1966 सावनचो इश्ट अशें सांगून दामोदर मावजो हांणी पाडगांवकार

## बारावी परिक्षेंत कोरगांवच्या कमलेश्वर उच्च माध्यमीक विद्यालयाचो 100 टक्के निकाल

हर्षदा तळवणेकार	आयुषा वेताळकार	काजल म्हालदार
स्टेला मेण्डोसा	सिद्धी वेंगुर्लेकार	निखील गडेकार

■ भांगरभूंय । प्रतिनिधी

**पेडणें :** निकतेच जाहीर जाल्ले गोवा बोर्डाचे 12 वी परिक्षेंत कोरगांवच्या श्री कमलेश्वर उच्च माध्यमीक विद्यालयाचो कला आनी वाणिज्य ह्या दोनूय फांट्यांचो निकाल 100 टक्के लागला. ह्या विद्यालयंतल्यान 88 विद्यार्थी परिक्षेक बशिल्ले. सगले पास जाले. कला फांट्यांतल्या 50 पैकीं विशेश प्राविण्य श्रेणींत 6, पयलो वर्ग 24, दुसरो

वर्ग 2, कला फांट्यांत हर्षदा पांडुरंग तळवणेकार 86.66 टक्के (520/600) मेळोवन पयली आयली. आयुषा सदानंद वेताळकार 85.83 टक्के (515/600) दुसरें जाल्यार काजल किशोर म्हालदार 78 टक्के (468/600) तिसरो आयलो. वाणिज्य फांट्यांतल्या 38 विद्यार्थ्यां पैकीं 8 जाण विशेश प्राविण्य श्रेणी, 17 पयली श्रेणी, 12 दुसरी श्रेणी आनी 01 पास श्रेणींत पास जालीं. वाणिज्य फांट्यांत स्टेला मेण्डोसा 88.66 टक्के (520/600) पयलें, सिद्धी सखाराम

वेंगुर्लेकार 83 टक्के (498/600) दुसरें जाल्यार निखील दीपक गडेकार 82.33 टक्के (494/600) तिसरो आयला. विद्यालयान आपली 100 टक्के निकालाची परंपरा कायम राखिल्ले खातीर श्री कमलेश्वर शिक्षण प्रसारक संस्थेचे चॅरमन परशुराम गावडे, अध्यक्ष धर्मा शेट्टे, सचीव निळकंठ थळी, पालक शिक्षक संघाचे अध्यक्ष विजय तुळसकार हांणी प्राचार्य जुही थळी, शिक्षक, शिक्षकेतर कर्मचारी आनी विद्यार्थी हांचें अभिनंदन केलां.



काजींचेर घाल्ली मातयेची रास,

**■ भांगरभूंय । प्रतिनिधी**  
**पेडणें :** भटपावणी-न्हंयबागांतलो राष्ट्रीय महामार्ग ६६ चें काम आनी र्व्दीकरणाचें काम हातांत घेतना एम. व्ही. आर. कंपनीन आपले सुवातेर अतिक्रमण करून माती घाल्ल्यान उण्याच ५०० परस चड काजींक धोको निर्माण जाला अशी माहिती मार्कुस फर्नांडीस हांणी दिली. ह्या रस्त्याचें काम सुरू आसतना कशे पदद्तीन कुळागरांचें लुकसाण जालां ताची पळोवणी करपा खातीर आयिल्ल्या वेळार आमदार प्रवीण

आर्लेकार हांचे हाजिरींत मार्कुस फर्नांडीस हांणी थळाव्या पत्रकारां कडेन उलयतना काजींक धोको उप्राशिल्ल्याचें सांगलें. राष्ट्रीय महामार्गाचें काम पेडणें म्हालांतल्या पत्रादेवी ते धारगळ महाखाजन मेरेन झुजा पांवड्यार सुरू आसा. ह्या रस्त्याच्या र्व्दीकरणा खातीर सरकारान संपादीत केल्ले सुवातेंत रस्त्याचें काम सुरू आसा काय अतिरिक्त सुवातेंत काम सुरू आसा असो प्रस्न लोक करतात. राष्ट्रीय महामार्गाचें काम करता आसतना अनेक आडमेळीं आयल्यो.

त्यो पयस करून कंपनीन रस्त्याचें काम झुजां पांवड्यार सुरू केलां. पूण भटपावणी-न्हंयबागा ह्या वाठारांत रस्त्याचें काम सुरू करतना जे वटेन कुळागरां आसात तीं वांचोवपा खातीर रस्तो विभागान संरक्षण कडो उबारपाची गरज आसली. पूण संरक्षण वणत उबारिनासतनाच मार्कुस फर्नांडीस हांचे जमनींत मातयेचो भराव घालून मोट्या प्रमाणांत काजींक धोको निर्माण केला. हाची सरकारान गंभीर दखल घेवन आपणाक आपले सुवातेचो मोबदलो दिवचो तशेंच हे वटेन मोट्या प्रमाणांत संरक्षण वणत

बांदून पावसाळ्यांत जी माती रस्त्याचे कुशीक उडयल्या ती पुरायपणान म्हज्या कुळामरांत वचची ना हे खातीर उपाययोजना करची अशी मागणी मार्कुस फर्नांडीस हांणी केल्या. ह्या वेळार थळावे आमदार प्रवीण आर्लेकार हांणी थळाव्या लोकांचें म्हणणें आयकून घेतलें. रस्त्याचें काम पणव्द टक्के पूर्ण जातकच थळाव्या शेतकारांनी वा कुळागरां आशिल्ल्यांनी आतां हरकत कित्याक घेतली असो प्रस्न केलो. आतां काम पूर्ण जातकच संरक्षण वणत उबारप कठीण आसा अशें तांणी सांगलें. तरी सरकारा

कडल्यान कांय उपाययोजना करूंक मेळटा जाल्यार पळयतां आनी सरकारा कडेन चर्चा करून फावो तो तोडगो काडटां अशें उतर आमदार प्रवीण आर्लेकार हांणी दिलें. भटपावणी-न्हं यबागांतल्या रस्त्याचें काम सध्या नेटान सुरू आसा. पूण मार्कुस फर्नांडीस हांच्या कुळागरांत रस्त्याचे मातयेचो भराव घालतना व्हडले व्हडले फातर तांच्या कुळागरांतल्या तीन काजींचेर पडिल्ल्यान काजींक धोको उप्रासला. ते भायर कितलींशींच झाडां मातयेच्या भरावान पुरल्यांत.



आमदार प्रवीण आर्लेकार पळोवणी करतना.

(निक्ती शिरोडकार)

### उत्कृश्ट संशोधक पुरस्कार

**सई शाटे आनी सचिन पानीकर (साळगांवकार कायदो म्हाविद्यालय, मिरामार) हांणी इंदूर (मध्यप्रदेश) हांगां जाल्ल्या अ. भा. अभिरुप न्यायालय सर्तींत (मूट कोर्ट) वांटो घेतलो. सचिनाक उत्कृश्ट संशोधक पुरस्कार फावो जालो.**

## रायतळ्यांतलें नुस्तें मारपाक अंदूं बंदी

### थळावे लोक बेजार : समितीच्या लोकांनी मारपेट केल्ल्याचो आरोप

**■ भांगरभूंय । प्रतिनिधी**  
**मडगांव:** कुडतरी राय तळ्यांतल्या नुस्तेमारी मुख्या वयल्यान सरभोंवतणच्या वाठारांतल्या लोकांनी नाराजी उक्तायल्या. हे आदीं 15 मे उपरांत थळावे लोक ह्या तळ्यांतले नुस्तें मारताले. पूण अंदूं समितीच्या पदाधिकाऱ्यांनी नुस्तें मारपाक थळाव्यांक आडायले आनी मारपेटूय केलो, असो आरोप थळाव्या लोकांनी केला. मजगतीं, ह्या तळ्यांतल्या नुस्त्यांची रोखडीच पावणी जावपाची आशिल्ल्यान थळाव्यांक नुस्तें मारपाक दिवंक ना, अशें कारण दिलां. कुडतरीच्या राय तळ्या कडेन एकठांय येवन थळाव्यांनी पत्रकार परिशद घेतली. दर वर्सा 15 मे उपरांत ह्या तळ्या कुशीच्या लोकांक नुस्तें मारपाक दिताले.

तळ्यांतल्या नुस्त्याची पावणी सप्टेंवरांत जाताली. अंदूं मे म्हयन्यांतूच पावणेची प्रक्रिया पुराय केल्या आनी थळाव्या लोकांक तळ्यांतलें नुस्तें मारपाक बंदी घातल्या, अशें सांगलें. आमदार रंजिनाळड हाचे कडेनूय समस्या मांडिल्ली. मात तांणीय समितीचीच बाजू घेतली. दर वर्सा नुस्तें मारपाक दिताले, मात अंदूच तांकां आडायिल्ले खातीर तांणी नाराजी उक्तायली. कुडतरी रायतळ्याचे अध्यक्ष सॅबी बरेंडो हांणी सांगलें, हे आदीं तळ्यांतल्या नुस्त्याची पावणी हे गांवा भायले लोक घेताले. त्या वेळार 15 मे उपरांत सरभोंवतणच्या लोकांक नुस्तें मारपाक दिताले. मात भायल्या लोकांक नुस्तें मारपाक दिवपा बदला थळाव्या लोकांनीच 2 हजार रुपया पटी

काडून कंत्राट दिवपाचें तीन वर्सां आदीं थारायिल्लें. पयल्या वर्सा 15 थळावे लोक आशिल्ले आनी इल्लो फायदो जालो. पूण ते उपरांत कोरोना म्हामारीच्या काळांत समितीकूच लाखभर रुपया भरचें पडलें. त्या वेळार रंजिनाळड वा सादीन नुस्त्याचें ब्रीड दिताले. मात आतां थळाव्या लोकांक तें विकत घेवचें पडटा आनी येगदारीचो खर्च 15 ते 20 हजारां परस अदीक जाता. अंदूं बंदी नुस्तें मेळ्ळें आनी देका थळाव्या मनशाक सात ते आठ हजार रुपया फायदो जालो. दोन खेपे नुस्तें मारलां. नुस्त्याचेंय ब्रीड मेळनाशिल्ल्यान उरिल्लें नुस्तें तशेंच दवरून अंदूं पावणी बेगीन केल्या आनी नुस्तें मारपाकूय बंदी घातल्या. मामलेदार कार्यालयानूय सरभोंवतणच्या लोकांक जाळां लावचीं न्हय, अशी सुचोवणी केल्या.

सांखळे दत्तवाडींत 25 मेक पुनःप्रतिश्ठापना दीस



■ भांगरभूंय । प्रतिनिधी

**दिवचल :** श्री संस्थान दत्तवाडी, सांखळे वैशाख वद्य दशमी बुधवारा, 25 मेक समस्त म्हाजनांचे वतीन पुनःप्रतिश्ठापना दीस मनयतले. त्या दिसा सकाळीं 10 वरांचेर श्री दत्त याग जातलो. दनपरां 12.30 वरांचेर महाआरती आनी अन्नस्तर्पण जातलें. रातीं 8.30 वरांचेर शिबिकोत्सव जातलो. सगल्या भक्तांनी उपस्थीत रावन श्री गुरुप्रसादाचो लाव घेवचो अशी विनंती श्री संस्थान दत्तवाडी सांखळी कमिटीन केल्या.

## ‘इंदुमती’ आनी ‘हृदयीची स्पंदने’ पुस्तकांचें आयज प्रकाशन

**■ भांगरभूंय । प्रतिनिधी**  
**दिवचल:** ‘इंदुमती’ आनी ‘हृदयीची स्पंदने’ पुस्तकांचें सोमारा 23 मेक दनपरां 3.30 वरांचेर प्रकाशन जातलें. हो सुवाळो मेणकुऱेच्या श्री देवी माऊली कला खेळां आनी सांस्कृतीक मंडळा वतीन आयोजीत केला. ‘इंदुमती’ हें पुस्तक इंदू लक्ष्मण परब हांणी बरयलां जाल्यार सुट्टी नुकूळ नायक हांणी ‘हृदयीची स्पंदने’ हें पुस्तक बरयलां. ह्या प्रकाशन सुवाळ्याक आमदार डॉ. चंद्रकांत शेट्टे मुखेल सोयरे

म्हूण हाजीर रावतले. जाल्यार गोवा मराठी अकादमीचे अध्यक्ष प्रा. अनील सामंत मुखेल उलोवपी म्हूण हाजीर रावतले. ख। शे. ल. य। निर्मित्रां तेंगें मा. पौर्णिमा राजेंद्र केरकार (गावो मराठी अकादमीची वांगडी), संजना सुनील नायक (सरपंच, केला. ‘इंदुमती’ हें पुस्तक इंदू लक्ष्मण परब हांणी बरयलां जाल्यार सुट्टी नुकूळ नायक हांणी ‘हृदयीची स्पंदने’ हें पुस्तक बरयलां. ह्या प्रकाशन सुवाळ्याक आमदार डॉ. चंद्रकांत शेट्टे मुखेल सोयरे

मेणकुरे धुमशे), अनंत यशवंत परब (अध्यक्ष, श्री माऊली देवस्थान समिती) तशेंच नितीन धर्मा नायक (अध्यक्ष श्री देवी माऊली कला, खेळां आनी सांस्कृतीक मंडळ) हांचो आसपाव आसा.





# जमीन रुपांतराचे चमत्कार


कळंगूट- कांदोळे, हडफडें- पर्र- नागवें ओडीपी हालींच नगरनियोजन खात्यान रद्द केल्यात. कारण थंय साबार जमनी, शेतां, दोंगरांचें रुपांतर केल्ल्याचें सरकारान दिसलां. ह्या आनी हेर सगल्या ओडीपींचो तपास जातलो, ताचें चड करून परत नियोजन करतलें, अशें खात्याचे मंत्री विश्वजीत राणे हांणी हालींच जाहीर केल्लें. तांणी पणजी, कदंब सडो, मडगांव, फोंडें, म्हापशें हांगाचे ओडीपी मसुदेय रद्द केल्ले. सगले कडेन तांकां त्रूटी दिसल्यो. खास करून हडफडें- पर्र- नागवें ओडिपींत.

फाटले कांय दीस ह्या ओडीपींचो अभ्यास नगरनियोजन खात्या वतीन चालू आसा. जून अखेरेक सगलें कितें उक्ताडार येतलें. पयरूच हडफड्यां शेतांचें व्हड प्रमाणांत रुपांतर जाल्ल्यांचें दिसून आयलां. एका एनजीओन ते विशींची कागाळ केल्या. ही जमीन बिगरशेतींत रुपांतरीत करप हो कायद्यान गुन्यांव. जर तो दावो सिद्ध जालो जाल्यार दोशींचे खर कारवाय करपाची शिटकावणी नगरनियोजन मंत्र्यान दिल्या. हडफडेंच्या सहई क्र. 40 (उपक्रमांक 1 ते 21) त वट्ट 13 हजार 975 चौखण मिटर शेताचें वेवसायीकरणाच्या उद्देशान

### हांतरी

## चेरे : मनाचे हारशे

**खरेंचः मनशाची वळख ताच्या चेयान घडटा. चेरो पळयनासतना ती व्यक्ती** कोण हें कोणूच सांगूंक शकना. देव एका साच्यांतल्यान एक मनीस तयार करता आनी उपरांत तो साचो मोडून, तोडून, फोडून उडयता अशें म्हणटात. तें खरें काय फट देवूच जाणां, पूण एक मात खरें, एकाच चेऱ्याचो मनीस दुसरो आसना. दरेक चेरो वेगळ्या मापाचो, आकाराचो, रंगाचो, साच्यांतलो. कोणाचे दोळे



बारीक, कोणाचे मोटे, कोणाचे घारशे, कोणाचे निळशे, कोणाचे ओंठ भायर, कोणाचें नाक लांब. दरेक चेरो वेगळो. त्या चेऱ्या वयले भावूय वेगळे.

कांय चेरे सदांच हांसरे जाल्यार कांय रडकुरे. कांय चेरे सुतकी. कांय सुकिल्ले जाल्यार कांय मरगळिल्ले. कांय चेरे गोड. तांचे वयल्यान नदरूच काडची न्हय अशें दिसपी. कांय चेरे एंडेल घेतिल्ल्या सारके आंबट. कांय चेरे बेरकी.

कांय धूर्त. कपटी. कांय चेरे बोलके जाल्यार कांय भिवकुरे. कांय उमेदी जाल्यार कांय निशेल्ले. आनंदी आनी समाधानी चेरे दिसप आयज सामकेंच दुर्मीळ जालां. चडशे चेरे निरशेल्ले, सुस्तेल्ले, उबगल्ले, पिरंगल्ले, वाजेल्ले. तांकां पळयतकच दिसता की सगल्या संवसाराचो ताण देवान हांच्याच माथ्यार घाला.

दरेका चेऱ्याचे भाव वेगळे, पूण भाव नाशिल्लेय चेरे आसतात. हे चेरे ब्लॉक आसतात. वळख दाखयनात. ते मड्ड आसतात. कांय चेरे तर इतले सुतकी की सकाळीं फुडें तांचें तोंड पळोवचेंच न्हय अशें दिसता.

म्हाका केन्नाय अजाप दिसता - एक सारको दुसरो चेरो कित्याक आसना काय? चित्रशाळांनी एकाच साच्यांतल्यान तयार केल्ल्यो गणपतीच्यो कितल्योश्योच मुर्ती आमचे नदरेक पडटात. त्यो सगल्यो एकाच मापाच्यो, आकाराच्यो, एकेच धाटणीच्यो आनी रंगाच्यो आसतात. पूण देवाच्या कारखान्यांत तयार जावपी दरेक मनीस मात वेगळो. मागीर तो गोंयकार जावं, केरळी जावं, बंगाली जावं, नाजाल्यार चीनी, जपानी जावं. सगलेच वेगळ्या आकाराचे. वेगळ्या भावाचे. खंयचे चेरे खरे. खंयचे फटफिरे हें मात तुमकां कळूंक जाय. कारण कांय चेरे फसवेय आसतात. तांच्या चेऱ्या वयले भाव तुमकां वाचूंक येवंक जाय. ते चेरे असली काय नकली हें समजूंक जाय. आपणाक नाका जाल्ले चेरे विस्मृतीच्या कुरकुटांत धांपून दवरप आनी गोड, आनंदी, जायजायशे दिसपी, निरागस, ओडलायणे चेरे मनाच्या कण्यांत सांठोवन दवरप इतलेंच आमच्या हातांत आसता.



**अतुल र. पंडित**  
9623269013

### करियर

बरेच फावट आमकां ल्हान- ल्हान गजाली लेगीत आमच्या पायांचेर उबीं करपाक शकतात आनी स्वावलंबी जातना आमी पर्यावरणाकूय सांबाळूं शकतात. खरे दिसना न्हय? पूण, डॉन बॉस्कोच्या व्होकेशनल फांट्याचे मुखेली फादर मायकल डिकोस्ता हांणी केपेंच्या ईग्रामळ गांवांत हें खरें करून दाखयलां. गोड्या म्होंवाचीं बारीक काळीं मुस्कां (म्होंवा मूस) पोसून तुमी म्होंव लागीं करूं शकतात, हांचें गिन्यान ते कार्यशाळेंतल्यान सगल्यांक दितात. ह्याच म्हयन्यांन ते हाचेरूच एक कार्यशाळा दवरतले. अशा कार्यशाळांचो लाव घेवपी जायते पर्यावरण मोगी आसात. तातूंतलो एक म्हळ्यार कोलवाळ गांवचो अँथनी फर्नांडिस. ताणें हे कार्यशाळेंतल्यान शिकणी घेवन आपल्या घरा लागीं दोन पांजरे मुस्कां पोसल्यात जातूंतल्यान तांकां म्होंव मेळ्ळां. हो वावर जर वाडयलो तर तुमी व्हड प्रमाणांत हें म्होंव लागीं करु शकतात जाका वखदी गुण लेगीत आसता.

खरें तर फादर मायकल हांणी लोटले आसतना म्होंव लागीं करपाक सुरु केल्लें, पूण तांची बदली जाली आनी हो तांचो वावर अर्दकुटोच उरलो. मागीर कोरोना आयलो तेन्ना ताणीं गोंयच्या तरणाट्यांक आपल्या पांयार उबे रावपाक म्होंव पोसप एक बरो उपाय आसा, हें चिंतून ह्या म्होंव येवजणेची खबर काडली तेन्ना खादी विकास बोर्ड ही येवजण चालीक लायता, अशी म्हायती मेळ्ळी, तेन्ना फादरान वेळ काडून खादी विकास मंडळांच्या पणजे कार्यालयांत वचून हे येवजणेचो लाव तरणाट्यांक ना जाल्यार स्वताचो वेवसाय उबो करपाक कसो मेळूं येता, फायदेशीर आसा हें जाणून घेतलें आनी केपेंचे आपले कॉलेजींत ह्या प्रशिक्षणाक सुरवात केली. तांकां प्रशिक्षण दिवपाक तज्ञ आयलो तो पर्रे रावपी पी. शेलयो, जाणें व्हडा उमेदीन हें प्रशिक्षण दिवपाक सुरवात केली. आयज मेरेन फादरान केपेंच्या कॉलेजींत 14 प्रशिक्षणाच्यो कार्याळी घेतल्यो जाचो लाव लागीं लागीं ३40 उमेदी लोकांनी घेतलो. तातूंत विद्यार्थी, शेतकरी, व्हड शिक्षण घेतिल्ले इंजिनियर, संशोधक आसले. बऱ्याच जाणांनी ह्या प्रशिक्षणा उपरांत खादी विकासाच्या

रुपांतर जाल्लें दिसता. हो शेताचो कुडको संबंदीत व्यक्तीक कुळ कायद्या खाला मेळिल्लो. एक चौदाव्या उतान्या वयल्यान तशें दिसता. मात, आतां अंतिम ओपीडींत तो लोकवस्तीचो भाग (सेटलमेंट झोन) दाखयला, अशें ते एनजीओचें म्हणणें. नगरनियोजन मंत्र्यान ह्या प्रकरणाची गंभीर दखल घेवन गुन्यांवकारी कारवाय करतले अशें म्हणलां. ती जातली अशी आस्त. हातूंत नगर नियोजन कार्यालयांचें जे अधिकारी, कर्मचारी दोशी आसात, तांचेरूय अर्थांत खर कारवाय जातली.

हाचे आदींय गोंयांत जायत्या सरकारी कर्मचाऱ्यांक लांच घेवन काम करतना धरल्यात. कांय जाण निलंबीतूय जाल्यात. तरीय आसतना भरपूर पगार घेवपी हे अधिकारी जमनीचीं रुपांतरां आनी हेर प्रकार करतात कित्याक, तें कळना. पयशां खातीर काय मंत्र्यांक भियेवन? जर कोण तशें चेपण हाडटा जाल्यार दक्षता खातें वा हेर माध्यमांतल्यान हे गैरप्रकार तांणी उक्ताडार हाडूं येतात. आतां तर सोशल मिडियाय आसा. घोटाळे, भानगडी उक्ताडार हाडपाक टपून बशिल्ल्यो कांय संघटनां, आरटीआय

**गोंय मुक्त जायत सावन त्या जमनीचेर जे रावतात, शेती, बागायती करतात, तांच्या नांवार त्यो जमनी जावच्यो.**

## विशेशजनांचे सर्वसमावेशकतेक गरजेची प्रवेश सुलभताय

गोंयचो पॅरा टेबल टेनीस पंगड हालींच इंदुराक राष्ट्रीय सर्तींत भाग घेवन आयलो. आठ खेळगडे गेल्ले. जातूंत व्हीलचेअर वापरपी आसले आनी उबे रावन खेळपी खेळगडय आसले. पंगडांतले कांय खेळगडे विमानान गेले. सगळ्यांकच विमान भाडें परवडना, देखून कांय जाण रेल्वेन गेले. कांय खेळगडे मडगांव स्टेशनावेर पावले आनी आमच्या पॅरा टेबल टेनीस व्हॉट्सअॅप ग्रुपार फोटो येवपाक सुरवात जाली. गोपाळ नायक, रुकी अहमद, मोयझीस रॉड्रिगीस हांचे मदीं निमणे दोग जाण व्हीलचेरा वेले खेळगडे. मडगांव रेल्वे स्टेशन अजून विशेषजन पॅसेंजरां पासत प्रवेश सुलभ ना, ताचे हे फोटो आसले. हे खेळगडे जेन्ना इंदुराक पावले तेन्ना तांणी परत फोटो घालपाक सुरवात केली की थंयचेंय रेल्वे स्टेशन विशेषजन सुलभ ना. हाचो अर्थ आमच्या देशान जरी विशेषजन हक्कांच्या एकवटीत राष्ट्र कबलातीचेर 2008 वर्सा निशाणी केली आसली आनी 2016 चो तांच्या सगळ्या हक्कांची राखण करपाची हमी दिवपी खर असो विशेषजन हक्क कायदो केलो आनी चालीक लायिल्लो आसलो तरी प्रत्यक्षांत विशेषजनांक चाटये पावलाक हे वायट अणभव येतात. विशेषजनांक शिक्षण धरून तांचे सगले हक्क जर मेळूंक जाय, तांचें अर्थिक सबलीकरण जावंक जाय आनी तांकां समाजाच्या मुखेल प्रवाहांत हाडून समाज सर्वसमावेशक करपाक जाय आसत तर तांचे खातीर तांच्या जमनी वेल्या, येरादारीच्या तशेंच तंत्रगिन्यानाच्या वाठारांत संचारा खातीर प्रवेश सुलभताय सामकी म्हत्वाची. पूण समाजांत अजून तांचे विशीं फावो ती संवेदना जागी जाल्ली ना आनी हाचो फायदो सरकारी प्रशासन घेता. तें प्रवेश सुलभताये कडेन आडनदर करता.

केंद्रांत विशेष जनां पासत खास खातें आसा, जाचें नांव सशक्तीकरण आनी समाजीक न्याय खातें. या खात्याच्या वतीन प्रधानमंत्र्यांच्या नांवान 2015 वर्सा एक देशव्यापी येवजण जाहीर जाली, जिचे वरवीं देशांत विशेषजना पासत वेगवेगळ्या वाठारांनी प्रवेश सुलभता वेळाच्या मर्यादेंत घडोवन हाडपाची आसली. आमच्या देशांत वरीष्ट न्यायसंस्था विशेषजनां विशीं जागृताय आनी विशेष उमळशीक दाखवत आसता. तांच्यो प्रवेश सुलभते विशीं कागाळी येतात तेन्ना उच्च न्यायालयां आनी सर्वोच्च न्यायालय विशेषजन हक्क कायद्यांतल्या तांच्या हक्कांची व्याख्या विस्तारीत करून सरकार तशेंच निम्न सरकारी प्राधीकरणां, जावं हेर संस्थांक तांच्या प्रवेश सुलभते विशीं आदेश दिता, बडी मारता. न्यायालयां खोलायेन अभ्यास करून निकाल दितात आनी तांच्या हक्कांची फाटराखण करतात.



**लक्षांत दवरात, विशेशांगित्व हें जन्मान येता तशेंच तें कोणाकय खंयच्याच खिणाक अपघातान येवंक शकता. खंयच्याय रोग -पिडेन वा म्हातारपणान येवंक शकता.**

वावुरपीय आसात. तांचे मार्फत सरकारी अधिकाऱ्यांनी गोंय पावणेर काडप्यांक सोभेमाजार हाडपाची गरज आसा. हडफड्यां जे प्रकार जाले, ते सोशल मिडियाचेर व्हायरल जाल्यात काय नात, तें थळाव्यांक खबर आसतलें. तश्यो सगल्यांक भितरल्यो बातम्यो खबर आसतात, मात त्यो भायर येताच अशें ना.

संबंदीत प्लॉटाक, शेताक चारुय वटेन पाचवें कापड न्हेसोवन वा पत्र्याचें दुरीग घालून बिल्डिंगो बांदपाचें काम गोंयांत बरींच वर्सां चालू आसा. प्रादेशिक आराखड्या वेळार जें आशिल्लें, तें आयज आनीक नेटान चालू आसा. शारां, उपनगरां पळयल्यार, खास करून दर्यादेग वाठारांनी एक पासय मारल्यार सगल्यांक हें दिश्टी पडटलें. ह्या इमारतींनी रावतात कोण तर भायले लोक. जांचो गोंयच्या सुखदुख्खा कडेन संबंद आसताच अशें ना. गोंयकारांक हीं घरां परवडपाचीं नात. नगरनियोजन खात्यान कळंगूट, पर्र, नागव्यां, हडफड्यां जी उमेद दाखयल्या, ताचे परस चड उमेद, उत्साह हेर



सर्वोच्च न्यायालयाच्या अश्याच एका निकाला उपरांत प्रधानमंत्र्यांची ‘‘अॅक्सेंसिबल इंडिया’’ म्हळ्यार ‘‘सुगम भारत’’ ही येवजण मार्गाक लागली. हे येवजणेची देशभर जायरात करून सार्वत्रीक प्रवेश सुलभता घडोवन हाडप ही मोख आसली. हातूंत तीन भाग आसलें. बांधील वाठार, येरादारी वाठार आनि तंत्रगिन्यांनी वाठार. या तीनय वाठारांतलीं ‘‘आडमेळी’’पयस करून विशेषजनांक सगळ्या वाठारांनी प्रवेश सुलभता करून दिवप ही ‘सुगम भारत’ येवजणेची म्हत्वाकांक्षी मोख आसली.

आमच्या गोंयांत हे येवजणी सकला 31 सरकारी इमारती प्रवेश सुलभ करप, 4 वेळो प्रवेश सुलभ करप, कांय मैदानां पार्कां तशेंच सरकारी वॅबसायटी प्रवेश सुलभ करपाचे आसले, ते पासत खास निधीय मंजूर जाल्लो. हातल्यो चडश्यो गजाली अजून जावंक नात. जी गोंयची गत तीच हेर चडशा राज्यांची. ताका लागून प्रधानमंत्र्यांची ही सुगम भारत येवजण व्हडली जैतवंत जावंक ना. लुकसाण विशेषजनांचें जालें. बांधील वाठाराची प्रवेश सुलभता खूब म्हत्वाची. आमचे सरभोंवतणचें वातावरण जर वचत थंय पाज्जो, खड्डे, इमारतींक लिफटां ना वा आसात तीं चलप ना आदी गजाली आसल्यो जाल्यार विशेषजनांक संचार करूंक जमना. तांचे पासत रॅप बांधूंक जाय. ते योग्य चड- उताराचे आसूंक जाय. तांकां सायडीन धरपाक हॉलबार बसोवंक जाय. दृष्टीबाधीतां खातीर जमनीर रेंपांचेर टॅक्टायल बसोवंक जाय, भौशिक वाठारांत तांकां वाचूंक येवपाक ब्रेल

वाठारांनीय दाखोवचो. आमी आमच्या देशाक भारतमाता मानतात. जमनीक भूमाता. मागीर तिचे कडेन पडमूर जावप्यांक भोगसणी नाका. ‘हो म्हजो, तो तुजो’, म्हणिनासतना सगल्यांचेर कारवाय जावंक जाय. पंदरा दीस बोवाळ जाता आनी मागीर सगले ती घडणूक विसरून वतात.

कूळ, मुंडकार विशय हो सामको संवेदनशील. ताका जातीय, समाजीक, अर्थिक तासां आसात. पयले मुख्यमंत्री भाऊसायब बांदोडकार हांणी साबार वर्सा अन्याय जाल्ल्या कुळांक न्याय दिलो. मात, कांय कडेन त्यो जमनी तांच्या नांवार जाल्यो नात. हें काम सध्याच्या सरकारान हातांत घेवंक जाय. गोंय मुक्त जायत सावन त्या जमनीचेर जे रावतात, शेती, बागायती करतात, तांच्या नांवार त्यो जमनी जावच्यो. कुळ कायद्या खाला मेळिल्ल्यो जमनी कोणे रुपांतरीत केल्यात, विकल्यात वा पडंग दवरल्यात, तांचीय चवकशी जावची. कूळ कायद्या खाला मेळिल्ल्यो जमनी रुपांतरीत करपाक मेळनात. तसो कायदो ना. कुळाक न्हय, पीडीएक पसून तशें करपाचो अधिकार ना. ‘गोंय भ्रश्टाचार- गैरप्रकारां’ ची पोटली उक्ती केल्यार बरेंच कितें भायर येतलें. मात ती उक्ती करपाचें धाडस कोण करीत अशें सध्या तरी दिसना.

### होमखण

लिपींतल्यो पाटयो बी आसूंक जाय. हाचे उरफाटें आमचीं खेळां मैदानां, आमचे सरकारान बांधिल्ले खेळांगकल्प आदी प्रवेश सुलभ करपाचें मान सरकारी अधिकारिणी दवरनात. वचत थंय सरकारी इमारतींतलीं लिफटां चलनात. जायत्या शाळा-कॉलेजां - हायर सेकेंडरींनी रॅप नात, लिफटां नात, प्रवेश सुलभ टॉयलेटां आसनात. आनी हाचेर उपाय म्हळ्यार व्हीलचेअर वापरपी वा दृष्टीबादीत भुरग्यांक थंय मागीर प्रवेश नाकारतात.

आमचीं रेल्वे स्थानकां, बसस्थानकां प्रवेश सुलभ आसनात. तें जावचें म्हणून कोणूच सहसंवेदना दाखोवन मनार घेना. मागीर विशेप लोकांक वा तांच्या घरच्यांक तांकां घेवन प्रवासाक वचप म्हळ्यार खूबच त्रास जातात. तांचें शिक्षण अर्द्यार उरता वा पाड पडटा. जायचे फावटी तांकां अपघाताक तोंड दिवचें पडटा. खरें म्हळ्यार हें तांच्या मानवी हक्कांचें उल्लंघन थारता. पूण, आमच्या देशांत येशस्वी विशेषजनांचे कौतुक करपाक मंत्री - लोकप्रतिनिधी फुडें येतात, पूण तें यश मेळोवपा पासत विशेशजन जेन्ना धडपडटात तेन्ना तांचे खातीर गरजेची ती प्रवेश सुलभता करपांत कोणच आस्था आनी तळमळ दाखयनात. कोवीड काळांत सगळें शिक्षण ‘ऑन-लायन’ जालें. विशेश भुरग्यांचे चडांत चड हाल जाले. जायत्या विशेश भुरग्यांक प्रत्यक्ष शिक्षक आनी वर्गांत हाजेरी खूप गरजेची थारता. ते घरा उरून खूप लुकसाण जालें. हेर जायत्य वयल्या शिक्षणीक वर्गांतल्या भुरग्यांक ऑन-लायन शिक्षणाक गरज आसता सुशिक्षीत पालकांची. जाचे पालक शिक्षणान उणे, गरीब जांकां माँबायल वा लॅपटॉप, इंटरनॅट परवडना वा तांच्या गांवगिऱ्या वाठारांनी नॅटवर्क सारको ना तांचें शिक्षण सामकेंच पाड पडलें. देखून जो मेरेन सगल्या वाठारांतली प्रवेश सुलभता चड आनी चड प्रमाणार उपलब्ध जावंची ना, तो मेरेन विशेषजन आपल्या पुराय तांकीन शिक्षण घेवप, अर्थिक नदरेन सक्षम जावप, आपल्या पांयार चडांच चड स्वतंत्रपणान उबें रावप आनी आपल्या सगल्या संविधानीक हक्कांचो लाव घेवप ह्यो गजाली करूंक पावचे नात. समाजाक हें एक तरेचें लांछन, नाँता तांच्या प्रवेश सुलभतायेच्यो समस्या ह्यो फकत तांच्योच वा तांच्या कुटूंबियांच्यो न्ही तर त्यो अख्ख्या समाजाच्यो जावंक जाय. तांच्या ह्या समस्यांचो आवाज एकूण समाजान वाडोवन, मोठो करून सरकारां आनी हेर सगळ्या संबंंधितांच्या कानार घालूंक जाय. अशें जेन्ना जाता तेन्नाच समाज सर्वसमावेशक म्हणून घेवपाक शकता. लक्षांत दवरता, विशेशांगित्व हें जन्मान येता तशेंच तें कोणाकय खंयच्याच खिणाक अपघातान येवंक शकता. खंयच्याय रोग -पिडेन वा म्हातारपणान येवंक शकता. हें मान आमकां सगळ्यांक नाका? पड्डा तुमकां?



**प्रकाश वामन कामत**  
9422443093


### म्होंवा बोट

### बोमाडो- एक आकर्शण

*बोमाडो जण एकल्याक आकर्शित करता. बोमाडे साबार आकार, रंगाचे काले- जात्रांनी नजेक पडटात. रंगीबेरंगी बोमाड्याचो गुच्छ एकत्र येता, तेन्ना तांचो थार वेगळोच दिसता.*

*खरेंच, छकुल्याचो वाडदीस, बारसो, लग्नसमारंभ, कसलीय कार्यावळ आसूं लोक खुब बोमाडे लायतात. हॉल, लग्नाची स्टेज बोमाड्याच्या सजावटीन सोडून दिसता. जेनेलां, वण्टी वयलें छप्पर पसून रंगीबेरंगी बोमाडे लायिल्ल्यान पळोवपाक सुंदर दिसता. वाडदिसाक केक कापतना व्हडलो क्षिणीन भरिल्लो बोमाडो सुय तोंपून फोडप आनी मागीर दम्म जाल्लो आवाज कानाक खरेंच बरो लागता. जण एकल्याच्या मुखामळाचेर उमेदीचें ल्हार पातळटा. सगलो वाठार खेळामेळीचो जाता. कॅकल- हक्क्याचे गाडयेक लायिल्या रंगीत बोमाड्यान गाडयेची सोभो खूबच वाडटा. वाऱ्या वांगडा बोमाडे पसून आनंदान नाचूंक लागतात. त्या वेळार ते सगल्यांक भुरळ घालतात. तशें पळोवपाक गेल्यार ल्हान भुरग्याक बोमाडे खूब आवडटात. काल्या, जात्रा, दिवजांक भुरग्यांक हजार, दोन हजारची म्हारंगीं खेळणी दिवचे परस एक सुंदर, रंगीत बोमाडो दिलो तर तांकां आनंद, खोस जाता ती उत्सर्गो वर्णन करपाक मेळना. बोमाड्याचें मोत थोंडें, मात भुरग्यांचे समाधान व्हडलें. समाधानी भुरगीं सदांच उमेदी आसतात.*

*बोमाड्यान हवा भरतात तेन्ना ते, तांचे रंग उठावदार, सगल्यांक पिशो करून सोडटात. आपुणूय भुरग्यां सारको एक बोमाडो हातांत घेवचो, अशें त्या वेळार जाता. बोमाडे उंच आकाशात वाऱ्या बरोबर उडून वतात. ताका कोणूच धरूं शकना. तो धूम पळत सुट्टा. खरेंच बोमाडे सगल्यांचे आकर्शण, सजावट, मनाक समाधान, मुखामळाचेर गेड हास्य आनी सकारात्मक उज्जी हाडणीर एक आगळी वेगळी वस्तू. अशें म्हणीन दिसता.*



**सिद्धी तिळवे**  
9158200956

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं. 234, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी) ■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. **2405952**.

■ **ई-मेल:** [bhaangarbhui@gmail.com](mailto:bhaangarbhui@gmail.com) (बातव्या खातीर) [bhaangarbhuieditorial@gmail.com](mailto:bhaangarbhuieditorial@gmail.com) / (लेख आनी साहित्या खातीर) / [bhaangarbhuiadv@gmail.com](mailto:bhaangarbhuiadv@gmail.com) (जायराती खातीर). ■ **सुचेगोणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



# इंधन दर उणो करप हो भाजपाचो स्टंट

## संकल्प आमोणकार: बायणा फुकट होमिओपॅथीक वैजकी शिबिराचें उक्तावण

■ भांगरभूंय । प्रतिनिधी

मुर्गांव: इंधन आनी हेर गजालींचो दर उणो करप हो फकत एक स्टंट. येवपी वेंचणूक लक्षांत घेवन हें नाटक रचलां. भाजप सरकारान केल्लो हो देखावो. तशेंच पंचायतीचें प्रभाग आरक्षण सामकें जावंक ना जाल्यार रस्त्यार येतले. अशी शिटकावणी दितना गोंयांत दुसऱ्या राजभवनाची गरज ना. दुसरें राजभवन उभारपा मदीं कितेंय तरी गुपीत लिगिल्ल्याची टिका मुर्गांवचे आमदार संकल्प आमोणकार हांणी केली.

बायणा फुकट होमिओपॅथीक वैजकी शिबिराचें उक्तावण केल्या उपरांत आमदार आमोणकार पत्रकारां कडेन उलयताले.

लोक संघर्श करता आनी सरकारान सुरू केल्ल्या खुबश्या येवजण्यांचो तांकां लाव मेळना. वर्सान वर्स प्रलंबीत आशिल्लो शिक्षणीक कर्ज, लाडलीलक्ष्मी, गृहआधार अश्या खुबश्या येवजण्यांचो लाव मेळना. थळाव्या लोकांकूय फायदो मेळना. सरकारान हालींच नवें राजभवन उबारतले अशें जाहीर करून ताचो बुन्यादी फातर 30 मे दिसा राष्ट्रपतीच्या हस्तुकीं बसयतले.

नव्या राजभवनाचें कितें करतले आनी ताचो कोणाक फायदो जातलो. आमकां दुसऱ्या राजभवनाची गरज ना. सध्याचें राजभवन हॉटेलाक दिवपाचो छुपा अर्जेंडा आसूं येता. लोकांक येवजण्यांचो लाव मेळप गरजेचें आशिल्ल्याचें तांणी सांगलें. सध्याच्या राजभवनचो व्हड इतिहास आसा. अरबो दर्याच्या देखाव्या सयत

- दुसरें राजभवन उबारपाक मदीं कितेंय तरी गुपीत लिपलां
- हॅरिटेज इमारतींत सरकाराचो हस्तक्षेप
- प्रत्येक स म्हयन्यांनी सगळ्या प्रभागांनी वैजकी शिबीर



बायणा वारको आयोजीत फुकट होमिओपॅथीक वैजकी शिबिरांत उलयतना मुर्गांवचे आमदार संकल्प आमोणकार. वांगडा नजिर खान आनी हेर मानेस्त.

गोंयची सगळ्यांत सोबीत ही हॅरिटेज इमारत आसा. हॅरिटेज इमारतींत सरकार हस्तक्षेप करून ढवळाढवळ केल्ल्याचो आरोप आमोणकार हांणी केलो.

वास्कोची पालिका इमारत एक हॅरिटेज वास्तू आशिल्ली. ती आतां नश्ट जाल्या. दुरुस्तीच्या नांवा खाला करोडोनी रुपयांचें पुरातन फर्निचर आनी लाकूड थंयच्यान नाच जालां तें आपणें पळयलां. असल्या इमारतींचें फकत सुतनीकरण करप, दुरुस्ती न्हय. वायट गजाल म्हय्यार पालिका इमारतीक गळटी लागिल्ल्यान मुख्याधिकारी, नगराध्यक्ष ठेकेदाराक दोश दितात. हें सामकें वेजबाबदार आनी चुकीचें विधान आशिल्ल्याचें

**तात्पुरती उणी केल्ली किमत चड काळ तिगची ना**  
सगळ्या वस्तुंच्या किमतीची पयलीच वाड जाल्या. गॅस सिलींडराची किमत 360 वेल्यान 1000 रुपयांच्या वयर गेल्या आनी काल सरकारान इंधनाची किमत उणी करून राजकीय स्टंट केला. ही तात्पुरती उणी केल्ली किमत चड काळ तिगची ना. पेट्रोल 60 रुपया आशिल्लें तें आयज 100 रुपयां वयर गेलें. सरकाराक जनतेचें इतलें पडलां जाल्यार इंधनाचें मोल परत 60 रुपयांचेर हाडून दाखया. अशें केल्यारूच आमी मानतले सरकारान लोकांचें बरें चिंतूनूच हो दर सकयल हाडला. ना जाल्यार ही दर वाड अदानी आनी जिंदाल ह्या कंपनींच्या स्वाधी खातीर आसा अशें आमोणकार हांणी म्हणलें.

आमोणकार हांणी म्हणलें. मजगतीं, आयज घेतिल्ल्या होमिओपॅथीक वैद्यकीय शिबिरा विशीं तांणी म्हणलें, आपलें हें पयलें वैजकी शिबीर आनी आपल्या लोकांचो बरो प्रतिसाद मेळ्ळा. हें येसस्वी

शिबीर जालां. आपणें प्रत्येक स म्हयन्यांनी सगळ्या प्रभागांनी वैजकी शिबीर घेवपाचो निर्णय घेतला, अशें आमोणकारान म्हणलें.

हाजीर आशिल्ल्या डॉक्टरांचें तशेंच ह्या शिबिराचो लाव घेवपी सगळ्या

## देविदास नायकाच्या ‘भांगराळ्यो यादी’ पुस्तकाचें प्रकाशन

■ भांगरभूंय । खबरां मेज

**पणजी:** देविदास नायक हांच्या ‘भांगराळ्यो यादी’ पुस्तकाचें प्रकाशन हालींच एके घरगुती कार्यावळींत जालें. राधा गणेश प्रकाशन, बोर्डो-मडगांव हांणी हें पुस्तक उजवाडाक हाडलां. साई राजेश नायक ह्या विद्यार्थ्याच्या हातांतल्यान पुस्तकाचें प्रकाशन जालें. दिवली पेटोवन कार्यावळ सुरू जाली. ‘भांगराळ्यो यादी’ हें कोंकणी पुस्तक प्राचार्य एकनाथ नायक हांच्या ‘सुवर्ण स्मृती’ (मराठी) आनी

**तात्पुरतें उणें केल्लें मोल चड काळ तिगवें ना**  
पंचायत वेंचणुकेंत प्रभाग आरक्षणा खातीर सरकारान कांय डावपेच वापरल्यार न्याया खातीर आनी लोकां खातीर आंदोलन करतलों अशें आमोणकार हांणी फुडें सांगलें. जेन्ना लोकांचेर अन्याय जाता तेन्ना हांव तांचे फाटल्यान सदांच उबो रावलां. ह्या प्रस्ना खातीर आमी ह्यान पयलीं गोंयांत आंदोलनां केल्यांत.

नागरिकांचे आमोणकार हांणी उपकार मानले.

मुर्गांवचे आमदार संकल्प आमोणकार आनी मुर्गांव नागरिक, आनंदा मायोस होमिओपॅथी आनी वेलनेस सेंटर वास्को हांच्या जोड पालवान हाडसिंग बोर्ड कॉलनी बायणा वास्को आयोजीत फुकट होमिओपॅथीक वैजकी शिबिरांत तज्ञ डॉक्टरांकडल्यान समुपदेश, फुकट सल्ले, फुकट वखदां उपचार केले.

ह्या शिबिरांत होमिओपॅथी डॉ. प्रीती चौधरी, डॉ. सुभाष राव (माता-बाल आरोग्य सेवा केंद्र), आहार आनी भलायके विशीं सल्लो दिलो. तशेंच होमिओपॅथीक डॉ. योगेश देसाय आनी हेर डॉक्टरांनी वखदां, आहार, योगा विशीं समुपदेशन केलें. तशेंच समाज कार्यकर्ते गजानंद कामत, कुमार शर्मा ह्या शिबिराक हाजीर आशिल्ले. ह्या शिबिराचें उक्तावण मुर्गांवचे आमदार संकल्प आमोणकार हांचे हस्तुकीं जालें.



अविनाश कुंकळकाराच्या ‘तीन एके तीन’ एकांकिकेचें मालवणा प्रकाशन करतना मुख्यमंत्री डॉ. प्रमोद सावंत, मंत्री गोविंद गावडे, ज्ञानपीठकार दामोदर (भाई) मावजो, उशा राणे आनी हेर मानेस्त.

## अविनाश कुंकळकाराच्या ‘तीन एके तीन’ एकांकिकेचें मालवणा प्रकाशन

■ भांगरभूंय । खबरामेज

**पणजी:** अखिल भारतीय कोंकणी परिशदेचें 32 वें अधिवेशन मालवणा जालें. ह्या अधिवेशनांत गोंयचे कवी, लेखक अविनाश कुंकळकार हांच्या ‘तीन एके तीन’ ह्या तीन एकांकिकाच्या पुस्तकाचें प्रकाशन गोंयचे कला आनी संस्कृत मंत्री गोविंद गावडे हांचे हस्तुकीं जालें.

ह्या वेळार माचयेर गोंयचे मुख्यमंत्री

डॉ. प्रमोद सावंत, ज्ञानपीठकार दामोदर (भाई) मावजो, अखिल भारतीय कोंकणी परिशेदची अध्यक्ष उशा राणे आनी हेर मानेस्त हाजीर आशिल्ले.

कुंकळकार हांचें हें तेरावें पुस्तक आशिल्ल्यान पदरां दिसां पयलीं तांच्या पांच पुस्तकांचें प्रकाशन जाल्लें. तांचीं सगळीं पुस्तकां प्रज्योत प्रकाशन कालापूर बोध ह्या प्रकाशनान प्रकाशीत केल्यां. अखिल भारतीय कोंकणी

परिशदेच्या 32व्या अधिवेशनाच्या कवी संमेलनांत तांणी आपली कविता सादर केल्ली.

कुंकळकार हाचे भांगरभूंय दिसाळ्यांत लेख, कविता प्रकाशीत जातात. तशेंच बिम्ब मासीक, अजवाड मासीक वेळगांवां लेगीत तांचें साहित्य छापून येता. ते एक उत्कृश्ट नाट्य कलाकार, नाट्य दिग्दर्शक, नाट्य लेखक, कवी, चित्रकार, मुर्तीकार अशीय तांची वळख आसा.

## सी. ई. एस. म्हाविद्यालयाच्या पालक-शिक्षक संघाची जाली वर्सुकी बसका



सी. ई. एस. म्हाविद्यालयाचे बसकेंत हाजीर आशिल्ले प्राचार्य डॉ. संजय सावंत देसाय, उपप्राचार्य डॉ. सरला कट्टेगिरी, समन्वयक प्रा.आनंद देसाय, प्रा.यशमिता घाटवळ, हेर वांगडी आनी पालक.

■ भांगरभूंय । खबरां मेज

**पणजी:** सी. ई. एस. म्हाविद्यालयाच्या पालक-शिक्षक संघाची वर्सुकी बसका हालींच जाली. ह्या वेळार सगळ्या पालकांक येवकार दिलो आनी बसकेची म्हायती दिली. तशेंच, म्हाविद्यालयांतल्या सुविधांचे नदरेन सहाय्यक प्रा. ब्रिजेश्वर देसाय हांणी साधन-सुविधांची म्हायती दिली. तशेंच सगळ्या शिक्षकांनीय आपली वळख करून दिली.

शिक्षणीक वर्स 2022-23 ची पालक-शिक्षक संघाची समिती थारवन तांतल्या वांगड्यांची ह्या वेळार निवड केली. हातूंत क्रिस्टीन रेगो, फेलिक्स फर्नांडीस, लिआन कुतिन्हो, शांताराम देसाय, मेलबोन डिकोरेय, राधिका देसाय, भारती पच्चीपाला, विजय मोपकार, मानसी प्रभुदेसाय ह्या पालकांची निवड केल्या.

प्राचार्य डॉ. संजय सावंत देसाय हांणी पालक आनी शिक्षकांक आपले जापसालदारकेंची जाणीव करून दीत,

विद्यार्थ्यां खातीर बरें वातावरण तयार करपाचेर आपली भर आसची, अशें विधान केलें. तशेंच, पालक-शिक्षक संघाचे समन्वयक वांगडी प्रा. आनंद देसाय हांणी, पालकांनी आनी शिक्षकांनी मेळून काम केल्यारूच विद्यार्थ्यां रुपान रोंपो मुळा सावन बळिश्ट करून पुरायन उदरगत करतलों अशें तांणी सांगलें.

ह्या वेळार पालकांनीय आपल्यो प्रतिक्रिया उक्तायल्यो. कायारवळीचें सुत्रसंचालन सहायक प्रा. यशमिता घाटवळ हांणी केलें.

## डॉ. के. ब. हेडगेवार विद्यालयांत जाली पालकांची बसका

■ भांगरभूंय । प्रतिनिधी

**दिवचल:** डॉ. के. ब. हेडगेवार शिक्षण प्रसारक मंडळ संचालीत डॉ. के. ब हेडगेवार विद्यालय सकयलो वाडो अस्नोडें हांगा पालकांची बसका घेतली. कार्यावळ सांघीक गितान सुरू केली. कार्यक्रमाची सुरुवात सांघीक गीतान जाली. गीत किमया वझे, वळख आनी येवकार श्रेया केळकार हांणी दिलो. हे कार्यावळींत माचयेर डॉ. के. ब. हेडगेवार शिक्षण प्रसारक मंडळाचे सचीव सुभाष

देसाय, दीपक आमोणकार, अस्नोडें ग्रामविकास संस्थेचे पदाधिकारी मोहन केळकार, उपाध्यक्ष सुभाष नायक हाजीर आशिल्ले. विद्यार्थ्यांची जबाबदारी पालकां प्रमाण शिक्षकांचेरूय आसता अशें सुभाष देसाय हांणी मार्गदर्शन करतना सांगलें. ह्या वेळार व्हडा संख्येन पालक हाजीर आशिल्ले.

कार्यावळीचें प्रास्तावीक दीपक आमोणकार आनी उपकार निशा कानोळकार हांणी मानले.

## किड्स वर्ल्ड मुळावे शाळेक दोन दसकां पुराय

■ भांगरभूंय । खबरां मेज

**पणजी :** किड्स वर्ल्ड प्रायमरी स्कूलान शिक्षणीक मळार दोन दसकांचो काळ पुराय केला. फुडाराक युवा मनाक घडोवपी हे संस्थेचो म्हत्वाचो वांटो आसतलो.

काबेसा, सांताक्रूझ हांगा 12 मे 2002 दिसा हें स्कूल सुरू जाल्लें. भुरग्यांची पुरायन उदरगत करपाचे नदरेन अॅथन आनी कार्मेलिना रापोस हांच्या यत्नांनी शाळेची वेगान उदरगत जायत गेली. कोरोनाच्या काळांत शाळेचे वाटचालीक व्हडलो ब्रेक लागलो. शाळे खातीर हो व्हडलो धपकोच आशिल्लो. पूण ह्या कठीण काळांत लेगीत वेवस्थापनान आयिल्ल्यो आडखळी वेवस्थीतपणान पयस केल्यो. सरकाराची मार्गदर्शक तत्वां पाळटना शिक्षक तशेंच पालकांचें फावो जाल्ल्या सहकार्याक लागून ह्या कठीण काळांतल्यान मार्ग करप सोंपे

जालें, अशें प्रिन्सीपल चार्लेन रापोस हांणी सांगलें.

2002त बारीकशे सुवाते पसून शाळेचे आयज 14 वर्ग आशिल्ली स्वताची खाजगी इमारत आसा. जाल्यार हेर दोन व्हड कुडी विंगर शिक्षणीक उपक्रमां खातीर वापरतात. शाळेचें स्वताचें ग्रंथालय आसा आनी तांच्या संग्रहात 1500 पुस्तकां आसात. शाळेंत शिकोवपा खातीर आनी शिकपा खातीर 3 संगणक कार्यरत आसा. शाळेंत संगणक आशिल्ली लॅपिंग लॅब आसा. शिक्षण दिवपा खातीर पायाभूत सुविधां वांगडा शाळेंत विद्यार्थ्यांचे सुरक्षे खातीर कॉन्क्रीटची वणट, नितळ शौचालये, कार्यरत सीसीटीव्ही आसा.

शाळेन अंदू भुरग्यांच्या कलागुणांक वाव दिवपा खातीर संवसारीक पर्यावरण दीस, झुंब आनी चित्रकला सर्ती सारक्या नव्या आनी मनरिजवणेच्या उपक्रमांची येवजण राबयल्या.



गुणेंस्त विद्यार्थ्यांक परवीं भेटयतना विजयानंद संस्थेचे अध्यक्ष रुपेश ठाणेकार, उदय पत्रे, प्राचार्य सिब्ल फर्नांडीस, सगळे पदाधिकारी, शिक्षक (विशांत वझे)

## विजयानंद उच्च माध्यमीक विद्यालयाचो 100 टक्के निकाल

■ भांगरभूंय । प्रतिनिधी

**दिवचल:** मयें तिखाजन हांगच्या गांवगिर्या वाठारांत कार्यरत आशिल्ल्या विजयानंद उच्च माध्यमीक विद्यालयाचो बारावेचो निकाल शंबर टक्के लागलो.

संस्थे वतीन ह्या वेळार कला फाट्यांतल्या मीनल दत्ता कंवटणकार (पयलें), संजोवनी संजोव नायक(दुसरें), कुणाल प्रमोद घाडी (तिसरो), जाल्यार वाणिज्य फाट्यांत

स्नेहल गुरुदास कारबोटकार, मयुरी मनोहर केरकार, नितीशा विष्णू धारगळकार हांचो अध्यक्ष रुपेश ठाणेकार, उदय पत्रे आनी हेरां हस्तुकीं भोवमान जालो.

ह्या वेळार सागर ठाणेकार, रामनाथ चोडणकार, जितेंद्र पत्रे राया ठाणेकार, उमेशा गडेकार, कृष्णा चोडणकार, प्राचार्य सिब्ल फर्नांडीस, सुधीर वालावलकार, सुमन गांवकार तशेंच पालक शिक्षक आनी हेर कामगार हाजीर आशिल्ले.

गांवगिर्या वाठारांतल्या भुरग्यां मदीं उत्कृश्ट प्रतिभा आशिल्ल्यान पालक शिक्षक वेवस्थापन आनी विद्यार्थी हांच्या यत्नांनी हे येस फावो जालां. उत्कृश्ट आनी दर्जेदार शिक्षण दिवपा खातीर संस्था सगळें सहकार्य करतली अशें अध्यक्ष रुपेश ठाणेकार हांणी सांगलें.

विद्यालयाच्या ह्या येसा खातीर सगळे कडल्यान तांची तोखणाय जाता.



वळवय जाल्ल्या बालनाट्य शिबिरांत वांटो घेतिल्ले बालगोपाळ.

## वळवय जाल्ल्या बालनाट्य शिबिराक बरो प्रतिसाद

■ भांगरभूंय । प्रतिनिधी

**सावयवेंर:** ललितप्रभा नाट्यमंडळ आनी सरकारी मुळावें विद्यालय, वळवय हांच्या जोड पालवान आयोजीत सात दिसांच्या बालनाट्य शिबिराचो समारोप सुवाळो स. प्रा. वि. वळवयच्या सभाघरांत जालो. ह्या वेळार माचयेर नामनेचे

नाट्यकर्मी विजयकुमार नायक, सुधीरकुमार सुर्लेकार, चारुदत्त फडते तशेंच विठ्ठल सावंत हाजीर आशिल्ले. नामनेचे गोंयचे नाट्यकलाकार विजयकुमार नायक हांच्या मार्गदर्शना खाला घेतिल्ल्या ह्या शिबिरांत बालगोपाळांक नाटका सयत सुधीरकुमार सुर्लेकार हांणी संगीत शिकयल्लें. समारोप

सुवाळ्यांत विलास पालकार हांणी तबल्याचेर साथ दिली. वळवय-सावयवेंर पंचक्रोशींतल्या सुमार 60 विद्यार्थ्यांनी ह्या शिबिराचो लाव घेतलो.

विजयकुमार नायक हांणी नाट्यशिक्षण आनी ‘भुरग्यांची पुरायन उदरगत’ ह्या विशयाचेर पालकांक मार्गदर्शन केलें.

दुर्वा कांसार हांणी येवकार, जाल्यार ललितप्रभा अध्यक्ष चारुदत्त फडते हांणी प्रास्तावीक केलें. जेश्ट कलाकार आनी संस्था उपाध्यक्ष विठ्ठल सावंत हांणी ह्या वेळार आपलें मनोगत उक्तायलें. सुत्रसंचालन गोविंद तरी आनी साईराज कोलवाळकार हांणी उपकार मानले.







# मुरगांव पालिका इमारतींत पावलें पावसाचें उदक

## कर्मचाऱ्यांची धांदळ : कामकाजाचेर परिणाम

■ भांगरभूंय । प्रतिनिधी

**मुरगांव** : मुरगांव पालिका इमारतींत पावसाचें उदक पाविल्ल्यान कर्मचाऱ्यांची काल सामकी धांदळ जाली. मुरगांव पालिका इमारतीचें नूतनीकरण सुरू आशिल्ल्यान काल रातीं आनी आयज पडिल्ल्या पावसाक लागून कार्यालयांत उदक तुंबलें. ताका लागून कामकाजाचेर परिणाम जालो. मुरगांव पालिका इमारतीचें नूतनीकरणाचें काम सुरू आसा. इमारतीचो एक भाग पयले माळयेर पूर्ण जावपाचे वाटेर आसा. दुसऱ्या भागांत मुख्याधिकारी, नगराध्यक्ष कार्यालया वांगडाच हेर पालिका विभागांची कार्यालयां आसात. तळमजल्यार सध्या नूतनीकरणाचें काम झुजा पांवड्यार सुरू आसा. पयले माळयेर मुरगांव हायस्कूल वगळ्यार आतां जनता वाचनालय, मुख्याधिकारी, नगराध्यक्ष, टॅक्सेशन विभाग, रिकव्हर विभाग आदी कार्यालयां आसात. तीं कार्यालयां रितीं करूंक नात. ताका लागून तो भाग नूतनीकरणा खातीर घेवंक ना. जे मेरेन हीं कार्यालयां रितीं जायनात ते मेरेन काम करूंक मेळचें ना.

खरें म्हणल्यार मुरगांव पालिका



नगराध्यक्षाच्या कदेलचेर गळूंक लागिल्ल्यान कदेल पुसतना कर्मचारी.

कार्यालयांक हेडलॅण्ड सडा हांगा नव्या मार्केट कॉम्प्लेक्सांत सुवात उपलब्ध करून दिल्ली. पूण थंय उदकाची आनी विजेची जोडणी नाशिल्ल्यान मुख्याधिकारी आनी नगराध्यक्षांनी थंय वचप टाळ्ळां. तांणी पालिका इमारतिंतूच रावप पसंत केलां.

मजगतीं, पालिका इमारतीच्या

पाख्याक पावसाळ्यांत गळटी

लागताच. ताका लागून काल रातीं

सावन पडिल्ल्या पावसाक लागून पालिका मुख्याधिकारी, नगराध्यक्ष, उपनगराध्यक्ष कार्यालयांत उदकूच उदक जालें. तशेंच जल्मदाखलो, ट्रेड लायसन, घरपट्टी परवानो दितात त्या कार्यालयांतूय उदक सांचिल्ल्यान कामकाजाचेर परिणाम जालो. लोकांक त्रास जालो. लोकांक आपलीं कामां पूर्ण करून घेवपा खातीर ताटकळत रावचें पडलें. संगणकाचेर प्लास्टिक



ओलीं जाल्लीं कागदपत्रां.

(मिलिंद काकोडकार)

घालून दवरपाची पाळी कर्मचाऱ्यांचेर आयली. मजगतीं, कागदपत्रांचें लुकसाण टाळपा खातीर मुख्याधिकारी हांचें कक्ष तात्पुरतें दुसरे सुवातेर हालयलां जाल्यार नगराध्यक्षांच्या कॅबिनांत उदक तुंबिल्ल्यान नगराध्यक्षांची धांदळ जाली. मजगतीं, सांजवेळा हांगाच्या कांय कार्यालयांचें तळमजल्यार स्थलांतर केलां.

हे विशीं नगराध्यक्षांक विचारलें तेन्ना तांणी पालिका कार्यालयीन भागाचें काम अजून हातांत घेवंक नाशिल्ल्यान काल राती सावन सतत पडिल्ल्या पावसाक लागून कार्यालयांत उदकूच उदक जालें म्हणपाचें सांगलें. हे विशीं कॉम्प्युटराक कल्पना दिल्या. हें काम रोखडेंच हातांत घेतले अशें तांणी म्हणलें.

## पांच नखेत्री हॉटेलांचें मंगळारा इन्स्पेक्शन

■ भांगरभूंय । प्रतिनिधी

**मडगांव** : दक्षीण गोंयांतल्या एका पांच नखेत्री हॉटेलां सांड उदक आनी हळुशिकावणें उदक साळ न्हंयेच्या पायतंत सोडिल्ल्यान साळ न्हंयेचें उदक प्रदूशीत जालां.

ते खातीर गोंय दर्यादेग विभाग वेवस्थापन प्राधिकरणान त्या पांच नखेत्री हॉटेलाच्या वेवस्थापनाक नोटीस धाडल्या. येता त्या मंगळारा, २४ मेक दनपरां ३.३० वरांचेर जांण्ट इन्स्पेक्शन करतले अशें नोटीशींत म्हणलां.

## चिमुलकरीण मंदिरांत आज भागवत सप्ता

■ भांगरभूंय । खबरांमेज

**पणजी** : चिमुलवाडो-माशेलच्या श्री भागवती चिमुलकरीण मंदिरांत भागवत सप्ताच्या वर्सुकी वर्धापन दिसा निमतान सोमारा, २३ मेक सकाळीं श्री सत्यनारायण महापूजा, दनपरां महाप्रसाद आनी रातीं पालखी सुवाडो आयोजीत केला.

# मांद्र्यां फोनेटिक्स कार्यशाळा दबाज्यान



फोनेटिक्स कार्यशाळेंत वांटो घेतिल्ल्या भुरग्यां वांगडा आमदार जीत आरोलकार आनी हेर मानेस्त.

■ भांगरभूंय । प्रतिनिधी

**पेडणें** : मांद्रि हायस्कूलच्या सभाघरांत फोनेटिक्साचेर आदारीत दोन दिसांची कार्यशाळा जाली.

हे कार्यशाळेचें उक्तावण 19 मेक जालें. कार्यशाळेचे उद्घाटक

तशेंच मुखेल सोयरे म्हणून मांद्रि

मतदारसंघाचे आमदार जीत

आरोलकार हाजीर आसले. ह्या वेळार माचयेर कार्यशाळेची रिसोर्स पर्सन निर्मला इन्स्टिट्यूटची प्रशिक्षक अॅना कुएल्हो, मांद्रि शिक्षण संस्थेचे चॅरमन सुहास पारसेकार आनी शाळेचे मुख्याध्यापक विवेक बोडके हे हाजीर आसले.

कार्यावळीची सुरवात दिवली

पेटोवन आनी सरस्वतीच्या फोट्याक

हार घालून जाली. ह्या वेळार उद्घाटक ह्या नात्यान उलयतना जीत आरोलकार हांणी इंग्लीश विशयाचें वाचन सहज सुलभ जावचें हे खातीर अश्या कार्यशाळांची गरज आशिल्ल्याचें सांगलें आनी अशे कार्यशाळेचें आयोजन केल्ले खातीर मांद्रि शिक्षण संस्था आनी मांद्रि हायस्कूलचें

अभिनंदन केलें. कार्यशाळेचो लाव यत्ता चौथी आनी पाचवेच्या विद्यार्थ्यांक जालो.

कार्यावळीचें प्रस्तावीक शाळेचे मुख्याध्यापक विवेक बोडके हांणी केलें. अपर्णा प्रभू हांणी कार्यावळीचें सुत्रसंचालन केलें. मांद्रि शिक्षण संस्थेचे चॅरमन सुहास पारसेकार हांणी उपकार मानलो.

# पेडणें उदका विभागाच्या कार्यालयांत सुविधांचो उणाव



अधिकाऱ्यां कडेन चर्चा करतना वकील सीताराम परब.



मोडून पडिल्लीं वाहनां.

(निवृत्ती शिरोडकार)

■ भांगरभूंय । प्रतिनिधी

**पेडणें** : पेडणें म्हालांतल्या लोकांक चोवीस वरां उदका पुरवण करपी पेडणें उदका विभागाच्या कार्यालयाची स्थिती भयानक आसा. ह्या कार्यालयांत कर्मचाऱ्यांक बसपा खातीर वेवस्थीत सुवात ना. ते भायर शौचालय, मुतारीय वेवस्थीत ना. कांय कार्यालयांनी कदेलीं निक्श्ट दर्ज्याचीं आसात. संबंदीत अधिकार्यांनी आनी भौशीक बांदकाम मंत्री निलेश काब्राल हांणी हे सुवातेर लक्ष घालून पेडणें उदका विभागाच्या

कार्यालयाची स्थिती सुधारची अशी मागणी वकील सीताराम परब हांणी केल्या.

पेडणें म्हालांतल्या लोकांक चोवीस वरां उदका पुरवण करपाचे नदरेंतल्यान पेडणें उदका विभागाचे अधिकारी आनी कर्मचारी वावुरतात. पूण फावो तें उदक नाशिल्ल्यान ते पुराय म्हालांतल्या लोकांक चोवीस वरां उदका पुरवण करूंक शकनात. त्या कर्मचाऱ्यां खातीर कार्यालयांत बसपा खातीर ज्यो सुवातो आसात त्यो ल्हान आसात. ताका लागून खूबशा अडचणींक तोंड दिवचें पडटा. कार्यालयांत फावो तितलीं

मेजां आनी कदेलींय नात. कांय सुवातांनी इमारतीच्या पाख्याचें कॉंक्रीट निखळून पडपाचे वाटेर आसा. ते भायर शौचालयाची स्थिती भयानक आसा. जळींमळीं फायलस पडल्यात.

भौशीक बांदकाम खात्याच्या उदका विभागाचीं कांय वाहनां मोडल्यात. ती रॅक्प जाल्यांत. त्या वाहनांची वेळावेळार दुरुस्ती करूंक नाशिल्ल्यान तीं वाहनां तशींच पडून आसात. ह्या सगळ्यो अस्ुविधा पयस करून ह्या कार्यालयाची स्थिती सुधारची अशें परब हांणी मागलां.

■ भांगरभूंय । खबरांमेज

**कुंडय** : जिणेंत शांती आनी एकचार गरजेचो आसत जाल्यार ते खातीर संस्कृतीचें संरक्षण सामकें म्हत्वाचें आसा. मनीस सद्भावनेन जीण जगता आसत तर ताचे विचार सेर्त शुद्ध आसतात अशें अध्यात्मीक धर्मगुरू पद्मश्री धर्मभूषण सद्गुरू ब्रह्मेशानंदचार्य स्वामीजींनी सांगलें.

मुस्लीम वर्ल्ड लिगाचे सरचिटणीस आनी मुस्लीम विद्वानांचे संघटणेचे अध्यक्ष शेख डॉ. मोहम्मद बिन अब्दुलकरीम अल-इसा हांणी हालींच मुस्लीम वर्ल्ड लिगे वरवीं रियायत घडोवन हाडिल्ल्या धर्माच्या अनुयायां मदीं समान मूल्यांचो प्रचार करप ह्या विशया वयले संवसारीक संसदे खातीर पद्मश्री सद्गुरू ब्रह्मेशानंदचार्य स्वामीजींक मुखेल वक्ते आनी भारतीय हिंदू समुदायाचे मुखेल म्हणून वांटेकार जावपा खातीर विशेश आमंत्रण दिल्लें.

आमी सगले देवाक समर्पित आसात. नांवां वेगळींवेगळीं आसूंक शकतात. पूण देव एक आसा.



आमचे मदलो हो एकचार सर्वोच्च आसा. हो एकचार आपल्या कथांनंतल्यान आनी कृतींतल्यान दाखोवंक जाय. आपले बाह्य आनी अंतर्गत कृतीं वरवीं संवसारीक शांतताये खातीर आमच्या साप्ताहिक यत्नांक लागुनूच गैरसमज पयस जातले आनी सहअस्तित्वाचो आदार रच्यानीच म्हत्वाचो आसा. जिणेंत शांती आनी एकचार गरजेचो आसत तर ते खातीर संस्कृतीचें संरक्षण खूब



लेखक दिनकर मुरकुंडे आनी लेखिका दीपा मुरकुंडे हांच्या पुस्तकांचें प्रकाशन करतना आदली मंत्री निर्मला सावंत. कुशीक संदेश प्रभुदेसाय, प्रशांती तळपणकार, दिनकर मुरकुंडे, दीपा मुरकुंडे आनी दिनेश मणेरकार.

## बांबू आनी मिरयांचे लागवडी विशीं जागृताय जावची निर्मला सावंत : दिनकर आनी दीपा मुरकुंडे हांच्या पुस्तकांचें प्रकाशन

■ भांगरभूंय । प्रतिनिधी

**पणजी** : बांबू आनी मिरयांची लागवड गोंयांत जावं येता. हे लागवडीक बरो वाव आसा. शेतकारांनी ताचो लाव घेवचो पूण ते खातीर हे लागवडी विशीं जागृताय जावपाची गरज आसा अशें आदली मंत्री आनी आमदार निर्मला सावंत हांणी सांगलें.

संजना पब्लिकेशन्सान उजवाडायिल्ल्या लेखक दिनकर मुरकुंडे हांच्या 'बांबू आनी मिरयांची लागवड' आनी लेखिका दीपा मुरकुंडे हांच्या 'गजानन महाराज चरित्र' आनी 'संत श्री बसवेश्वर चरित्र' ह्या तीन पुस्तकांच्या प्रकाशन सुवाळ्याक तीं मुखेल सोयरी ह्या नात्यान उलयतालीं. हो सुवाळो हालींच दिनकर मुरकुंडे हांच्या निवासस्थानार जालो.

ह्या वेळार सावंत हांचे वांगडा मानाचे सोयरे म्हणून ज्येश्ठ पत्रकार संदेश प्रभुदेसाय आनी प्रशांती तळपणकार हीं हाजीर आसलीं.

गोंयांत बांबू आनी मिरयांची लागवड

जायना. ती गोंयांत जावंक जाय. बांबूचे लागवडीक गोंयांत भरपूर वाव आसा. लांकडां मेळय कमी जाल्ल्यान बांबूचो पर्याय मुखार आयला. बांबूच्या कदेलींक आनी मेजांक तशेंच हेर सोबेच्या वस्तूंक आतां बरी मागणी आसा अशें निर्मला सावंत हांणी सांगलें.

बांबू लागवडीचें खाशेलपण म्हणल्यार ताचेर वातावरण बदलाचो कसलोच परिणाम जायना. पूण हे लागवडीक सरकारान लेगीत प्रोत्साहन दिवंक जाय आनी अशी लागवड करतल्या शेतकारांक शस्य आसल्यार अनुदानूय दिवंक जाय अशेंय तांणी सांगलें. ह्या वेळार उलयतना दीपा मुरकुंडे हांणी संत श्री बसवेश्वर आनी संत श्री गजानन महाराज हांचीं पुस्तकां काडपाक आपणाक कशी प्रेरणा मेळ्ळी तें सांगलें. संतांचेर कोंकणींतल्यान पुस्तकां नात म्हणपाचें जाणवलें आनी हांवें तशें भौ. उदयबाबाक सांगलें. उदयबाबान वेगवेगळ्या राज्यांतले संत घेवपाचें सुचयलें. कोल्हापूर आसतना म्हाका शेगांवच्या संत गजानन महाराजा

विशीं समजलें. गोंयांत येतकच हांवें भजन मंडळ तयार केलें. थंय लिंगायत धर्माच्या कांय बायलां कडेन संपर्क आयलो. तांचे कडल्यान म्हाका संत श्री बसवेश्वरा विशीं खूब माहिती मेळ्ळी. ह्या पुस्तका खातीर म्हाका मडगांवच्या लिंगायत मठाच्या कांय पदाधिकाऱ्यांची मजत मेळ्ळी अशें दीपा मुरकुंडे हांणी सांगलें.

बांबू आनी मिरयां ह्यो दोन भारताळ्यो वनस्पती. कोंडो हो बांबूचे जातींतलो एक प्रकार. बांबू आनी मिरि हांचे उद्देग सैम सांबाळूंक वाडोवं येतात. हांचे लागवडीक चड दुडू लागनात आनी चड सुवातूय लागना. उणे सुवातेत हांची लागवड करूं येता. शेतकारांनी बांबू आनी मिरयांचे लागवडीक चालना दिवंक जाय अशें दिनकर मुरकुंडे हांणी सांगलें. ह्या वेळार संदेश प्रभुदेसाय हांणी बांबू आनी मिरयांचें म्हत्व सांगलें. दिनेश मणेरकार हांणी येवकार दिलो. प्रशस्ती तळपणकार हांणी कार्यावळीचें सुत्रसंचालन केलें आनी रमा मुरकुंडे हांणी उपकार मानलो.

## पुलीस महासंचालकांनी कसली कारवाय केली? ८ जूना आदीं माहिती दिवपाचो न्यायालयाचो आदेश

■ भांगरभूंय । प्रतिनिधी

**पणजी** : बेकायदेशीरपणान रेंव काडपाचेर आळो घालपा खातीर पुलीस खात्यान कर्मचाऱ्यांक १७ मार्च दिसा दिशानिर्देश जारी केल्ले. ह्या निर्देशा प्रमाण तेंखोल तशेंच हेर सुवातांनी रेंव काडपाचें प्रकरण जाल्यार पुलीस महासंचालकांनी कसली कारवाय केली हाची पुराय माहिती ८ जूना आदीं प्रतिज्ञापत्र दाखल करून दिवची असो आदेश मुंबय उच्च न्यायालयाच्या गोंय खंडपीठान जारी केला. ह्या प्रकरणाची फुडली सुनावणी १३ जूनाक जातली.

गोवा रिक्टर सेंगड प्रोटेक्टर्स नेटवर्क हे संघटणेन खंडपीठांत रेंव काडपा विशीं अवमान याचिका दाखल केल्या. ह्या प्रकरणांत मुख्य सचीव, खण खात्याचे संचालक, पुलीस महासंचालक, कॅप्टन ऑफ पोर्टीचे कप्तान आनी येरवारी

संचालक हांकां प्रतिवादी केल्यात.

१० एप्रील दिसा ५० ते ६० जाल्यार १८ एप्रीलाक २० ते २२ व्हडीं तेंखोल न्हंयेंत बेकायदेशीरपणान रेंव काडटात म्हणपाचें मुखार आयिल्लें. त्या प्रमाण पेडणें पुलीस निरिक्षक आनी मामलेदार

## बेकायदेशीर रेंव काडप

हांकां प्रतिज्ञापत्र दाखल करूंक लायिल्लें. त्या प्रमाण तांणी खंडपीठांत प्रतिज्ञापत्र दाखल करून तेंखोल न्हंयेंत बेकायदेशीर रेंव काडपाचेर कारवाय केल्ल्याचें म्हणलां.

मजगतीं, आमोणेंविडीं फुला लागसार फोंडें म्हालांतल्या कानकन आनी वळवय वाठारांत आनी बांदेस म्हालांतल्या

कामुलीं वाठारांत बेकायदेशीरपणान रेंव काडप चालू आसा अशी माहिती याचिकादारान सुनावणे वेळार खंडपीठांत दिली. ते भायर बेकायदेशीर रेंव काडपाचेर आळो घालपा खातीर पुलीस महासंचालकान १७ मार्च २०२२ दिसा पुलीस कर्मचाऱ्यांक दिशानिर्देश जारी केल्ल्याची माहिती सादर केली. तशेंच ह्या दिशानिर्देशा प्रमाण पुलिसांनी कारवाय केल्यार व्हडा प्रमाणांत बेकायदेशीर रेंव काडपाचेर आळो घालतले अशी माहिती खंडपीठांत दिली. हाची दाखल घेवन खंडपीठान पुलीस महासंचालकांक जारी केल्ल्या दिशानिर्देशा प्रमाण, पुलीस कर्मचाऱ्याचेर कसली कारवाय केली तशेंच फुडाकार कसली कारवाय करतले हे विशीं पुराय माहिती प्रतिज्ञापत्रा वरवीं दिवपाचो आदेश जारी केला. ते भायर हे विशींचे आदले सुनावणे वेळार मुख्य सचिवांक प्रतिज्ञापत्र दाखल करूंक सांगिल्लें. ताका मुजत दिवन संबंदीत प्रतिज्ञापत्र ८ जूना आदीं दाखल करपाचो आदेशूय जारी केला.

# शांती आनी एकचारा खातीर संस्कृतीचें संरक्षण करप खूब म्हत्वाचें

## ब्रह्मेशानंदाचार्य स्वामीजी : सावदी अरेबियांत संवसारीक संसदेंत केलें हिंदू धर्मियांचें प्रतिनिधीत्व

■ भांगरभूंय । खबरांमेज

अल सौद हांचे विशीं आदरपूर्वक मंचाक संबोधित केलें आनी ह्या संवसारांतल्या दरेकाक शांती आनी भावपणाचो संदेश दिवपा खातीर समरपणाचेर लक्ष केंद्रित केलें. पूज्य स्वामीजी हिंदू अध्यात्मीक फुडारी आशिल्ल्यान भारतांतले सगले हिंदू समाजाक महामहिमांनी दाखयिल्लो हो विशेश आदार आसलो. संवसारांत शांतिकाय प्रस्थापीत करपा खातीर महामहिम शेख मोहम्मद सारके विकसनशील फुडारी दरेका धर्मांत तयार जावप ही काळाची गरज आसा हें तांणी ह्या मंचा वरवीं सामुदायीक सहअस्तित्वा खातीर फुडाकार घेवन सिद्ध केलां.

राम प्रसाद, सावदी

अल सौद हांचे विशीं आदरपूर्वक मंचाक संबोधित केलें आनी ह्या संवसारांतल्या दरेकाक शांती आनी भावपणाचो संदेश दिवपा खातीर समरपणाचेर लक्ष केंद्रित केलें. पूज्य स्वामीजी हिंदू अध्यात्मीक फुडारी आशिल्ल्यान भारतांतले सगले हिंदू समाजाक महामहिमांनी दाखयिल्लो हो विशेश आदार आसलो. संवसारांत शांतिकाय प्रस्थापीत करपा खातीर महामहिम शेख मोहम्मद सारके विकसनशील फुडारी दरेका धर्मांत तयार जावप ही काळाची गरज आसा हें तांणी ह्या मंचा वरवीं सामुदायीक सहअस्तित्वा खातीर फुडाकार घेवन सिद्ध केलां.

राम प्रसाद, सावदी

अल सौद हांचे विशीं आदरपूर्वक मंचाक संबोधित केलें आनी ह्या संवसारांतल्या दरेकाक शांती आनी भावपणाचो संदेश दिवपा खातीर समरपणाचेर लक्ष केंद्रित केलें. पूज्य स्वामीजी हिंदू अध्यात्मीक फुडारी आशिल्ल्यान भारतांतले सगले हिंदू समाजाक महामहिमांनी दाखयिल्लो हो विशेश आदार आसलो. संवसारांत शांतिकाय प्रस्थापीत करपा खातीर महामहिम शेख मोहम्मद सारके विकसनशील फुडारी दरेका धर्मांत तयार जावप ही काळाची गरज आसा हें तांणी ह्या मंचा वरवीं सामुदायीक सहअस्तित्वा खातीर फुडाकार घेवन सिद्ध केलां.

अरेबिया भोंवडेर आसतना पूज्य स्वामीजींनी महामहिम राजे सलमान - दोन मशिदींचे संरक्षक आनी क्रावन प्रिंस मोहम्मद बिन सलमान

अल सौद हांचे विशीं आदरपूर्वक मंचाक संबोधित केलें आनी ह्या संवसारांतल्या दरेकाक शांती आनी भावपणाचो संदेश दिवपा खातीर समरपणाचेर लक्ष केंद्रित केलें. पूज्य स्वामीजी हिंदू अध्यात्मीक फुडारी आशिल्ल्यान भारतांतले सगले हिंदू समाजाक महामहिमांनी दाखयिल्लो हो विशेश आदार आसलो. संवसारांत शांतिकाय प्रस्थापीत करपा खातीर महामहिम शेख मोहम्मद सारके विकसनशील फुडारी दरेका धर्मांत तयार जावप ही काळाची गरज आसा हें तांणी ह्या मंचा वरवीं सामुदायीक सहअस्तित्वा खातीर फुडाकार घेवन सिद्ध केलां.

राम प्रसाद, सावदी







लोकभारत लोकचो आवाज

# भांगरभूंय

To get the **Free PDF** copy of  
**भांगरभूंय** on whatsapp daily



Click here and join our  
official Whatapp Group.

 log on to [Bhaangarbhuin.com](http://Bhaangarbhuin.com)  [@Bhaangarbhuin](https://twitter.com/Bhaangarbhuin)

 [Facebook.com/Bhaangarbhuin](https://Facebook.com/Bhaangarbhuin)